

مۇقەددەس كىتاب

ۋەھىي

ۋەھىي

مۇقەددەس كىتاب - يېڭى ئەھدە
(ئىنجىل)
27-قىسىم

1950-يىلىدىكى «مۇقەددەس كىتاب» نىڭ
ئۇيغۇرچە تەرجىمىسى ھازىرقى زامان
ئۇيغۇر تىلىغا ئۆزگەرتىلدى

2013

دەسلەپكى نۇسخا

www.dunyaningnuri.com

ۋەھىي

مۇقەددىمە

1 ئەيسا مەسىھنىڭ ۋەھىيىسى، يەنى خۇدا پات بولىدىغان ۋەقەلەرنى ئۆز بەندىلىرىگە كۆرسەتمەك ئۈچۈن ئۇنىڭغا بەرگەن ۋەھىي بۇدۇر. ئۇ ئۆزى ئەۋەتكەن پەرىشتىسى ئارقىلىق بەندىسى يۇھانناغا خەۋەر بېرىپ بۇنى بىلدۈرگەن. 2 يۇھاننا ئۆزى خۇدانىڭ سۆزى ۋە ئەيسا مەسىھنىڭ شاھادىتى توغرىسىدىن ئۆزى كۆرگىنىچە گۇۋاھلىق بەردى. 3 بۇ يەنە مەسىھنىڭ سۆزىنى ئوقۇغۇچى ۋە ئاڭلاپ ئۇنىڭدا پۈتۈلگەننى ساقلىغۇچىلار مۇبارەكتۇر، چۈنكى ۋاقىت يېقىن كەلدى.

مەسىھىيلەرنىڭ يەتتە جامائىتىگە سالام

4 يۇھاننادىن ئاسىيا يۇرتىدىكى يەتتە جامائەتكە سالام. ھازىر بار ۋە بار بولغان ۋە كېلىدىغان زات ئۆزىدىن ۋە ئۇنىڭ تەختىنىڭ ئالدىدىكى يەتتە روھتىن 5 ۋە ئۆلۈكلەرنىڭ ئارىسىدىن تىرىك بولغانلارنىڭ تۇنجىسى بولۇپ، يەر يۈزىدىكى پادىشاھلارنىڭ ئۈستىدە سەلتەنەت قىلغۇچى بولغان ئىشەنچلىك گۇۋاھتىن، يەنى ئەيسا مەسىھتىن سىلەرگە مېھىر-شەپقەت ۋە ئامانلىق بولسۇن. ئۇ ئۆزى بىزنى دوست تۇتۇپ، ئۆز قېنى بىلەن بىزنى گۇناھلىرىمىزدىن يۇيۇپ، 6 بىزنى بىر پادىشاھلىق قىلىپ، خۇدا ئاتىغا كاهىنلار قىلدى. ئۇنىڭ ئۆزىگە ئەبەدىلەرنىڭ ئەبەدىگىچە شان-شەرەپ ۋە سەلتەنەت بولسۇن. ئامىن.

7 مانا ئۇ بۇلۇتلار بىلەن كېلىدۇ ۋە ھەر كۆز، ئۇنى سانچىغانلارمۇ ئۇنى كۆرىدۇ ۋە يەرنىڭ ھەممە قەبىلىلىرى ئۇنى كۆرۈپ يىغلىشىدۇ. دەرۋەقە شۇنداق بولىدۇ. ئامىن.

8 «مەن < ئالفا > ۋە < ئومېگا > دۇرەمەن» دەپ ئۇ ھازىر بار ۋە بار بولغان ۋە كېلىدىغان قادىر-مۇتلەق رەب خۇدا ئۆزى ئېيتىدۇ.

ئەيسا مەسىھنىڭ پاتموس ئارىلىدا يۇھانناغا كۆرۈنۈشى

9 مەن تەڭلىكتە، پادىشاھلىقتا ۋە ئەيسادىكى سەۋرە سىلەرنىڭ ھەمىشەرىكىڭلار بولغان بۇرادىرىڭلار يۇھاننا خۇدانىڭ سۆزى ئۈچۈن ۋە ئەيسانىڭ شاھادىتى ئۈچۈن پاتموس دېگەن ئارالدا ئىدىم. 10 خۇداۋەندىنىڭ كۈنىدە روھتا كۆتۈرۈلگەن ھالەتتە بولۇپ، كەينىمدىن كاناي ئاۋازىدەك بىر كۈچلۈك ئاۋازنى ئاڭلىدىم. 11 ئۇ ئېيتتىكى: «كۆرگىنىڭنى بىر كىتابقا پۈتۈپ، يەتتە جامائەتكە، يەنى ئەفەسۇسقا ۋە ئىزمىرگە ۋە پەرگاموسقا ۋە تىياتىراغا ۋە ساردىسقا ۋە

فنادېلفىيەگە ۋە لائودىكىياغا ئەۋەتكىن».

¹² ماڭا سۆز قىلغان ئاۋاز كىمىنىڭكى دەپ كۆرگىلى بۇرۇلدۇم. بۇرۇلۇپ قارىسام، يەتتە ئالتۇن شامدان تۇرىدۇ ¹³ ۋە شامدانلارنىڭ ئوتتۇرىسىدا ئادەم ئوغلىغا ئوخشاش بىرى تۇرىدۇ. پۇتلىرىنى ياپقۇدەك بىر كىيىم كىيىپ، كۆكسىگە بىر ئالتۇن كەمەر باغلىغانىدى. ¹⁴ ئۇنىڭ بېشى ۋە چاچلىرى ئاق يۇڭدەك ۋە قاردەك ئاق ئىدى ۋە كۆزلىرى ئوت يالقۇندەك ئىدى. ¹⁵ پۇتلىرى ئوچاققا قىزىتىلغان ساپ مىستەك ۋە ئۇنىڭ ئاۋازى تولا سۇلارنىڭ گۈلدۈرلىشىدەك ئىدى. ¹⁶ ئۇنىڭ ئوڭ قولىدا يەتتە يۇلتۇز بار ئىدى ۋە ئۇنىڭ ئاغزىدىن ئىككى بىسلىق ئىتتىك بىر قىلىچ چىقىپ تۇردى. ئۇنىڭ كۆرۈنۈشى ئاپتاپنىڭ تولۇق كۈچىدە شولىسىنى بەرگىنىدەك يارقىن ئىدى.

¹⁷ مەن ئۇنى كۆرگەندە ئۇنىڭ ئاياغلىرىغا ئۆلۈكتەك يېقىلىپ چۈشتۈم. ئەمما ئۇ ئۆز ئوڭ قولىنى مېنىڭ ئۈستۈمگە قويۇپ ئېيتتىكى: «قورقمىغىن، ئاۋۋالقى ۋە ئاخىرقى مەندۈرمەن. ¹⁸ مەن تىرىكتۈرمەن، ئەمما ئۆلگەن ئىدىم ۋە مانا ئەبەدلەرنىڭ ئەبەدىگىچە تىرىكتۈرمەن ۋە ئۆلۈم بىلەن دوزاخنىڭ ئاچقۇچلىرى مەندىدۇر. ¹⁹ ئۇنىڭ ئۈچۈن كۆرگىنىڭنى ۋە ھازىر بار ۋە مۇندىن كېيىن كېلىدىغان ۋەقەلەرنى يېزىپ قويغىن. ²⁰ سەن مېنىڭ ئوڭ قولىمدا كۆرگەن يەتتە يۇلتۇزنىڭ ۋە يەتتە شامداننىڭ سىرىنى پۈتكىن. يەتتە يۇلتۇز يەتتە جامائەتنىڭ پەرىشتىلىرى ۋە يەتتە شامدان يەتتە جامائەتتۇر.

ئەفەسۇستىكى جامائەتكە يېزىلغان خەت

2 ¹ ئەفەسۇستىكى جامائەتنىڭ پەرىشىنىسىگە پۈتكىنكى، يەتتە يۇلتۇزنى ئوڭ قولىدا تۇتۇپ يەتتە ئالتۇن شامداننىڭ ئوتتۇرىسىدا يۈرگۈچى بۇنى ئېيتىدۇ:

² مەن سېنىڭ ئەمەللىرىڭنى ۋە ئەمگىڭنى ۋە سەۋىرىڭنى ۋە يامانلارغا سەۋر-تاقەت قىلالمايدىغىنىڭنى بىلىمەن. روسۇل بولماي، ئۆزىنى روسۇل دېگەنلەرنى سىناق قىلىپ، يالغانچى تاپتىڭ. ³ سەن سەۋرلىك بولۇپ زېرىكمەي، مېنىڭ ئىسمىم ئۈچۈن سەۋر-تاقەت قىلغانسەن.

⁴ لېكىن سەندە شۇنى يامان كۆرمىەنكى، ئاۋۋالقى مۇھەببىتىڭنى تاشلىغانسەن. ⁵ ئۇنىڭ ئۈچۈن نە بەردىن چۈشكىنىڭنى بىلىپ، توۋا قىلىپ ئاۋۋالقى ئەمەللىرىنى قىلغىن. بولمىسا پات يېقىندا سېنىڭ ئۈستۈڭگە كېلىمەن ۋە توۋا قىلمىساڭ، شامدانىڭنى ئۆز جايىدىن يۆتكەيمەن.

⁶ لېكىن سەندە شۇ ئىش باركى، مەن ئۆزۈم يامان كۆرگەن نىكولائىتلارنىڭ ئەمەللىرىنى يامان كۆرمىەن. ⁷ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن. غالب بولغۇچىلارغا خۇدانىڭ بېھىشىدىكى تىرىكلىك دەرىخىدىن يېڭىلى بېرىمەن.

ئىزمىردىكى جامائەتكە بېزىلغان خەت

⁸ ئىزمىردىكى جامائەتنىڭ پەرىشتىسىگە پۈتكىنىكى،
 ئاۋۋالقى ۋە ئاخىرقى، يەنى ئۆلۈپ تىرىلىپ قوپقۇچى بۇنى ئېيتىدۇ:
⁹ مەن سېنىڭ تەڭلىكىڭنى ۋە پېقىرلىقىڭنى بىلىمەن — بىراق دۆلەتمەن سەن — ۋە ئۆزى
 يەھۇدىي بولماي، بەلكى شەيتاننىڭ سىناگوگىدىن بولۇپ، ئۆزىنى يەھۇدىي دەپ ئاتىغانلار
 تەرىپىدىن تارتقان ھاقارىتىڭنى بىلىمەن.
¹⁰ سەن تارتىدىغان زەخمەتتىن قورقمىغىن. مانا سىناق قىلىنىمىڭلار ئۈچۈن ئىبلىس
 بەزىلىرىڭلارنى زىندانغا سالىدۇ ۋە ئون كۈنگىچە تەڭلىك تارتىسىلەر. ئۆلۈمگىچە ئىشەنچلىك
 بولغىن ۋە مەن ساڭا تىرىكلىكنىڭ تاجىنى بېرىمەن.
¹¹ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.
 غالىب بولغۇچى ئىككىنچى ئۆلۈمدىن زەرەر تارتمايدۇ.

پەرگاموستىكى جامائەتكە بېزىلغان خەت

¹² پەرگاموستىكى جامائەتنىڭ پەرىشتىسىگە پۈتكىنىكى،
 ئىككى بىسلىق ئىتتىك قىلىچى بار بولغۇچى بۇنى ئېيتىدۇ:
¹³ مەن سېنىڭ ئولتۇرغان يېرىڭنى بىلىمەن. مانا شەيتاننىڭ تەختى ئاندا دۇر. سەن مېنىڭ
 ئىسمىمنى مەھكەم تۇتۇپ، ئىشەنچلىك بولغان شېھىتىم ئانتىپاس ئاراڭلاردا، يەنى شەيتان
 ماكان تۇتقان يەردە ئۆلتۈرۈلگەن كۈنلەردە ماڭا كەلتۈرگەن ئىمانىڭنى ئىنكار قىلىمىدىڭ.
¹⁴ لېكىن سەندە بىرنەچچە ئىشلارنى يامان كۆرىمەن: بەنى-ئىسرائىلنى ئېزىقتۇرۇپ بۇتلارغا
 قۇربانلىق قىلىنغان گۆشنى يەپ زىنا قىلىشقا ئۇلارنى ئالداقلىي بالاققا ئۆگەتكەن بىلىمىڭنىڭ
 تەلىمىگە ئەگەشكەن بىرنەچچە كىشىلەر سەندە باردۇر.
¹⁵ شۇنىڭغا ئوخشاش نىكولائىتلارنىڭ تەلىمىنى تۇتقان بىرنەچچە كىشىلەر ھەم سەندە باردۇر.
¹⁶ توۋا قىلغىن. بولمىسا پات يېقىندا سېنىڭ ئۈستۈڭگە كېلىپ، ئاغزىمنىڭ قىلىچى بىلەن
 ئۇلارغا قارشى جەڭ قىلىمەن.
¹⁷ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.
 غالىب بولغۇچىغا يوشۇرۇلغان ماناندىن بېرىپ، ئۇنىڭغا ئاق بىر تاش ئاتا قىلىمەن ۋە ئۇ
 تاشتا يېڭى بىر ئىسىم پۈتۈكلۈك تۇرىدۇ. شۇ ئىسمىنى ئۇنى قوبۇل قىلغان كىشىدىن باشقا
 ھېچكىم بىلمەيدۇ.

تىياتىرادىكى جامائەتكە يېزىلغان خەت

¹⁸ تىياتىرادىكى جامائەتنىڭ پەرىشتىسىگە پۈتكىنىكى، كۆزلىرى ئوت يالقۇنىدەك ۋە پۇتلىرى ساپ مىستەك بولغان ئىبن ئاللا بۇنى ئېيتىدۇ:

¹⁹ مەن ئەمەللىرىڭنى ۋە مۇھەببىتىڭنى ۋە ئىمانىڭنى ۋە خىزمىتىڭنى ۋە سەۋرىڭنى ۋە ئاخىرقى ئەمەللىرىڭنىڭ ئاۋۋالقىلاردىن زىيادىرەك بولغىنىنى بىلىمەن.

²⁰ لېكىن سەندە بۇنى يامان كۆرىمەنكى، ئۆزىنى ئايال پەيغەمبەر دەپ ئاتىغان ئىزاھل دېگەن خوتۇنغا سەۋر-تاقەت قىلسەن. ئۇ ئۆزى تەلىم بېرىپ، بەندىلىرىمنى زىنا قىلغىلى ۋە بۇتلارغا قۇربانلىق قىلىنغان گۆشنى يېگىلى ئازدۇرىدۇ ئەمەسمۇ؟ ²¹ مەن ئۇنىڭغا توۋا قىلغىلى مۆھلەت بەردىم، ئەمما ئۇ ئۆز زىناسىدىن توۋا قىلغىلى ئۈنىمدى. ²² مانا ئۇنى ئورۇنغا كېسەل قويىمەن ۋە ئۇنىڭ بىلەن زىنا قىلغانلار ئۇنىڭ ئەمەللىرىدىن توۋا قىلمىسا، ئۇلارغا چوڭ تەڭلىك يەتكۈزىمەن. ²³ ئۇنىڭ بالىلىرىنى ئۆلتۈرۈپ ھالاك قىلىمەن ۋە ھەممە جامائەتلەر بىلسۇنكى، بۆرەكلەرنى ۋە كۆڭۈللەرنى تەپتىش قىلغۇچى مەندۇرمەن ۋە سىلەرنىڭ ھەربىرىگە ئۆز ئەمەللىرىگە مۇۋاپىق ياندۇرىمەن.

²⁴ ئەمما، ئەي تىياتىرادىكى باشقىلار، يەنى بۇ تەلىمنى قوبۇل قىلمىغان ۋە ئاتالمىش > شەيتاننىڭ چوڭقۇرلىرىنى بىلىۋالمىگەنلەر، سىلەرگە ئېيتىمەنكى، سىلەرگە باشقا بىر يۈك قويمايمەن. ²⁵ ئەمما مەن كەلگۈچە سىلەردە بار بولغىنىڭلارنى مەھكەم تۇتۇڭلار.

²⁶ غالىب بولۇپ ئاخىرغىچە ئەمەللىرىمنى تۇتقۇچىغا تائىپىلەر ئۈستىگە قۇدرەت بېرىمەن. ²⁷ ساپال قاچىلىرى سۇندۇرۇلغاندەك، ئۇ تۆمۈر ھاسا بىلەن ئۇلارنىڭ ئۈستىگە سەلتەنەت قىلىدۇ. مەن ئاتامدىن قوبۇل قىلغاندەك ئۇنىڭغا بېرىمەن ²⁸ ۋە ئۇنىڭغا تاڭ يۇلتۇزىنى بېرىمەن.

²⁹ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.

ساردىستىكى جامائەتكە يېزىلغان خەت

¹ 3 ساردىستىكى جامائەتنىڭ پەرىشتىسىگە پۈتكىنىكى،

خۇدانىڭ يەتتە روھىنىڭ ۋە يەتتە يۇلتۇزنىڭ ئىگىسى بۇنى ئېيتىدۇ: مەن سېنىڭ ئەمەللىرىڭنى ۋە تىرىك ئاتىلىپ ئۆلۈك بولغىنىڭنى بىلىمەن.

² ئويغاق بولغىن، ئۆلەي دەپ قالغان قىسىملىرىنى قۇۋۋەتلەندۈرگىن، چۈنكى سېنىڭ ئەمەللىرىڭنى خۇدايىمنىڭ ئالدىدا كامىل تاپمىدىم. ³ ئۇنىڭ ئۈچۈن سۆزنى قانداق قوبۇل قىلىپ ئاڭلىغىنىڭنى يادىڭغا كەلتۈرۈپ، ئۇنى ساقلاپ توۋا قىلغىن. لېكىن ئويغانمىساڭ، ئوغرىدەك كېلىمەن ۋە قايسى سائەتتە ئۈستۈڭگە كېلىدىغىنىمنى بىلمەيسەن.

⁴ لېكىن ساردىستە ئۆز كىيىملىرىنى ناپاك قىلمىغان بىرنەچچە كىشىلىرىڭ بار. ئۇلار ئاق

كېيىم كېيىپ مەن بىلەن يۈرىدۇ، چۈنكى ئۇلار بۇنىڭغا لايىقتۇر.
⁵ غالىب بولغۇچى ئۆزى ئاق كېيىم كىيىدۇ ۋە ئۇنىڭ ئىسمىنى تىرىكلىك كىتابىدىن ئۆچۈرمەي، ئۇنىڭ ئىسمىنى ئاتامنىڭ ئالدىدا ۋە ئۇنىڭ پەرىشتىلىرىنىڭ ئالدىدا ئېيتىپ قىلمەن.
⁶ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.

فلاڧىيەدىكى جامائەتكە يېزىلغان خەت

⁷ فلاڧىيەدىكى جامائەتنىڭ پەرىشتىسىگە پۈتكىنى،
 مۇقەددەس ۋە ھەق بولۇپ داۋۇدنىڭ ئاچقۇچىغا ئىگە بولغۇچى، يەنى: < ئۇ ئاچسا، ھېچكىم ئەتمەيدۇ ۋە ئۇ ئەتسە، ھېچكىم ئاچمايدۇ > دەپ ئۇنىڭ توغرىسىدا ئېيتىلغان زات بۇنى ئېيتىدۇ:
⁸ مەن سېنىڭ ئەمەللىرىڭنى بىلىمەن. مانا سېنىڭ ئالدىڭدا ھېچكىم ئېتەلمەيدىغان بىر ئوچۇق ئىشىك قويغانمەن. چۈنكى سېنىڭ قۇدرىتىڭ ئازدۇر، ئەمما مېنىڭ سۆزۈمنى ساقلاپ، ئىسمىمنى ئىنكار قىلمىدىڭ.
⁹ مانا يەھۇدىي بولماي، بەلكى يالغان ئېيتىپ ئۆزىنى يەھۇدىي دەيدىغان بىرنەچچىسىنى شەيتاننىڭ سىناگوگىدىن ساڭا بېرىمەن. شۇنداق قىلمەنكى، ئۇلار كېلىپ، سېنىڭ پۇتلىرىڭنىڭ ئالدىدا سەجدە قىلىپ، مەن سېنى دوست تۇتقىنىمنى بىلىدۇ.
¹⁰ سەن مېنىڭ سەۋر قىلىش توغرىسىدىكى سۆزۈمنى ساقلىغىنىڭ ئۈچۈن، مەن ھەم يەر يۈزىدە ماكان تۇتقانلارنىڭ سىنالىقى ئۈچۈن ھەممە دۇنيانىڭ ئۈستىگە كېلىدىغان سىناق كۈنىدە سېنى ساقلايمەن.
¹¹ مانا پات كېلىمەن. سەندە بار بولغاننى مەھكەم تۇتقىنىكى، ھېچكىم تاجىڭنى ئالمىغاي.
¹² غالىب بولغۇچىنى خۇدايىمنىڭ بەينىدە بىر تۇۋرۇك قىلمەن ۋە ئۇ ھېچ ۋاقىت يەنە چىقىپ كەتمەيدۇ ۋە خۇدايىمنىڭ ئىسمىنى ۋە خۇدايىمنىڭ شەھىرىنىڭ ئىسمىنى، يەنى ئاسماندىن خۇدايىمنىڭ تەرىپىدىن نازىل بولىدىغان يېڭى يېرۇسالېمنىڭ ئىسمىنى ۋە مېنىڭ يېڭى ئىسمىمنى ئۇنىڭ ئۈستىگە يازمەن.
¹³ ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.

لائودىكىيادىكى جامائەتكە يېزىلغان خەت

¹⁴ لائودىكىيادىكى جامائەتنىڭ پەرىشتىسىگە پۈتكىنى،
 ئامىن ئاتالغان، يەنى خۇدانىڭ ياراتقان مەۋجۇدىتىنىڭ ئىپتىداسى بولغان ئىشەنچلىك ۋە سادىق گۇۋاھ ئۆزى بۇنى ئېيتىدۇ.
¹⁵ مەن سېنىڭ ئەمەللىرىڭنى بىلىمەن. سوغۇقمۇ ئەمەس، ئىسسىقمۇ ئەمەسەن. كاشكى يا سوغۇق، يا ئىسسىق بولساڭ ئىدى.
¹⁶ ئەمدى سەن يا ئىسسىق، يا سوغۇق بولماي، ئىلمان

بولغىنىنىڭ ئۈچۈن سېنى ئاغزىمدىن قەي قىلىمەن. ¹⁷ سەن: < باي ئىكەنمەن، دۆلەتمەن بولدۇم، ھېچ نەرسىگە موھتاج ئەمەسمەن > دەپ ئۆزۈڭنىڭ مىسكىن ۋە بىچارە ۋە پېقىر ۋە كور ۋە يالغۇچ بولغىنىنى بىلىمگەندىن كېيىن،

¹⁸ < باي بولمىقىڭ ئۈچۈن، ئوتتا ساقلانغان ئالتۇن، ۋە يالغۇچلىقىڭنىڭ خىجالتى كۆرۈنمىسۇن دەپ، كىيىڭلى ئاق ئېگىن، ۋە كۆرمەكلىكىڭ ئۈچۈن كۆزلىرىڭگە سۈرتكىلى كۆز مەلھىمى مەندىن سېتىۋالغىن > دەپ ساڭا مەسلىھەت كۆرسىتىمەن. ¹⁹ مەن دوست تۇتقانىڭ ھەممىسىگە تەنبىھ بېرىپ تەربىيەلەيمەن. ئۇنىڭ ئۈچۈن غەيرەتلىك بولۇپ، توۋا قىلغىن.

²⁰ مانا ئىشىكىنىڭ ئالدىدا تۇرۇپ قاقىمەن. بىرىكىم مېنىڭ ئاۋازىمنى ئاڭلاپ ئىشىكىنى ئاچسا، مەن ئۇنىڭ ئالدىغا كىرىپ، ئۇنىڭ بىلەن تائام يەيمەن ۋە ئۇ مەن بىلەن يەيدۇ.

²¹ غالىب بولغۇچىغا بولسا، مەن ئۆزۈم غالىب بولۇپ، ئاتام بىلەن بىللە ئۇنىڭ تەختىدە ئولتۇرغىنىمدەك، ئۇنىڭغا ئۆز تەختىمدە مەن بىلەن ئولتۇرغىلى نېسىپ بېرىمەن.

²² ھەركىمنىڭ قۇلقى بار بولسا، روھنىڭ جامائەتلەرگە نېمە ئېيتقىنىنى ئاڭلىسۇن.

ئاسماندىكى تەخت

4 ¹ ئاندىن كېيىن قارىسام، مانا ئاسماندا بىر ئىشىك ئېچىلغاندى ۋە مەن ئاۋۋال ئاڭلىغان كاناي ئاۋازىدەك بولغان ئاۋاز ماڭا سۆزلەپ ئېيتتى: «بۇ يەرگە چىققىن ۋە مۇندىن كېيىن بولىدىغان ۋەقەلەرنى ساڭا كۆرسىتەي.»

² ۋە دەرھال روھتا كۆتۈرۈلدۈم ۋە مانا ئاسماندا بىر تەخت قويۇلغاندى ۋە تەختنىڭ ئۈستىدە بىر زات ئولتۇراتتى. ³ ئولتۇرغان زاتنىڭ كۆرۈنۈشى يېشىل قاشتاش ۋە قىزىل ھېقىق تېشىدەك ئىدى ۋە تەختنىڭ چۆرىسىدە كۆرۈنۈشى زۇمرەتكە ئوخشاش بىر ھەسەن-ھۈسەن بار ئىدى.

⁴ تەختنىڭ چۆرىسىدە يىگىرمە تۆت تەخت بار ئىدى ۋە بۇ تەختلەرنىڭ ئۈستىدە يىگىرمە تۆت ئاقساقال ئولتۇراتتى ۋە ئۇلار ئاق كىيىم كىيىپ، باشلىرىغا ئالتۇن تاجلار كىيىپ ئىدى.

⁵ تەختتىن چىقىنلار ۋە ئاۋازلار ۋە گۈلدۈرماما چىقىپ تۇراتتى. تەختنىڭ ئالدىدا يەتتە ئوتلۇق چىراغ كۆيۈپ تۇردى ۋە بۇلار خۇدانىڭ يەتتە روھى بولىدۇ.

⁶ تەختنىڭ ئالدىدا كرىستالغا ئوخشاش ئەينەكتەك بىر دېڭىز بار ئىدى ۋە تەختنىڭ ئوتتۇرىدا ۋە چۆرىسىدە ئالدى ۋە كەينى تەرىپى كۆزلەر بىلەن تولغان تۆت تىرىك زات بار ئىدى. ⁷ ئاۋۋالقى

زات شىرغا ئوخشاش ۋە ئىككىنچى زات ياش بۇقىغا ئوخشاش ۋە ئۈچىنچى زاتنىڭ يۈزى ئادەم يۈزىگە ئوخشاش ۋە تۆتىنچى زات ئۇچىدىغان قارىقۇشقا ئوخشاش ئىدى. ⁸ تۆت تىرىك زاتنىڭ

ھەربىرىنىڭ ئالتىدىن قاننى بار ئىدى. ئۇلارنىڭ چۆرىسى ۋە قاناتلىرىنىڭ تېگى كۆزلەر بىلەن

تولغانىدى. ئۇلار كېچە كۈندۈز توختىماي ئېيتاتتىكى: «مۇقەددەس مۇقەددەس مۇقەددەس ھەر ئىشقا قانداق بولغان رەب خۇدا. ئۇ ئۆزى بار ئىدى ۋە باردۇر ۋە كېلىدۇ» دېدى.

⁹ قاچان تىرىك زاتلار ئۇ ئەبەدىلەرنىڭ ئەبەدىگىچە تىرىك بولۇپ تەختنىڭ ئۈستىدە ئولتۇرغانغا شان-شەرەپ ۋە ئىززەت ۋە شۈكۈر بەرسە، ¹⁰ يىگىرمە تۆت ئاقساقال تەختنىڭ ئۈستىدە ئولتۇرغاننىڭ ئالدىدا چۈشۈپ، ئەبەدىلەرنىڭ ئەبەدىگىچە تىرىك بولغانغا سەجدە قىلىپ، ئۆز تاجلىرىنى تەختنىڭ ئالدىدا تاشلاپ ئېيتىدۇكى: ¹¹ «سەن، ئەي تەڭرى خۇداۋەندىمىز، شان-شەرەپ ۋە ئىززەت ۋە قۇدرەت ئالغىلى لايىقتۇرسەن. چۈنكى ھەممە نەرسىلەرنى سەن ياراتتىڭ ۋە سېنىڭ خاھىشىڭ بىلەن ۋۇجۇدقا كېلىپ يارىتىلدى».

ئورام يازما ۋە قوزا

5 ¹ ئاندىن تەختتە ئولتۇرغۇچىنىڭ ئوڭ قولىدا ئىچ ۋە تاش تەرىپى پۈتۈلۈپ يەتتە مۆھۈر بىلەن مۆھۈرلەنگەن بىر ئورام يازمىنى كۆردۈم. ² «ئورام يازمىنى ئېچىپ، ئۇنىڭ مۆھۈرلىرىنى ئاجراتقىلى كىم لايىقتۇر» دەپ ئۈنلۈك ئاۋاز بىلەن قىچقارغان بىر قۇدرەتلىك پەرىشتىنى كۆردۈم. ³ لېكىن نە ئاسماندا ۋە نە يەردە ۋە نە يەرنىڭ تېگىدە ھېچكىم ئورام يازمىنى ئېچىپ ئىچىگە قارىغىلى لايىق ئەمەس ئىدى. ⁴ ئورام يازمىنى ئېچىپ ئۇنىڭ ئىچىگە قارىغىلى ھېچكىم لايىق تېپىلمىغىنى ئۈچۈن تولا يىغلىدىم. ⁵ ئەمما ئاقساقاللارنىڭ بىرى مانغا ئېيتتى: «يىغلىمىغىن! مانا يەھۇدانىڭ قەبىلىسىدىن بولغان شىر، يەنى داۋۇدنىڭ يىلتىز نوتىسى ئۆزى غالىب بولۇپ، ئورام يازمىنى ئېچىپ يەتتە مۆھۈرنى ئاجراتقىلى لايىق بولدى».

⁶ قارىسام، مانا تۆت تىرىك زاتنىڭ ۋە ئاقساقاللارنىڭ ئوتتۇرىسىدا گويىكى بوغۇزلانغاندەك بىر قوزا تۇرىدۇ. ئۇنىڭ يەتتە مۇڭگۈزى ۋە يەتتە كۆزى بار ئىدى. بۇلار خۇدانىڭ ھەممە يەر يۈزىگە ئەۋەتىلگەن يەتتە روھى بولىدۇ. ⁷ قوزا كېلىپ، تەختتە ئولتۇرغۇچىنىڭ ئوڭ قولىدىن ئورام يازمىنى ئالدى.

⁸ ئۇ ئورام يازمىنى ئالغاندا تۆت تىرىك زات ۋە يىگىرمە تۆت ئاقساقال قوزىنىڭ ئالدىدا چۈشتى. بۇلارنىڭ ھەربىرىنىڭ چېڭى ۋە خۇشبوۋى ئىسرىق بىلەن تولغان ئالتۇن قاچىلىرى بار ئىدى. بۇ خۇشبوۋى ئىسرىق مۇقەددەسلەرنىڭ دۇئالىرى بولىدۇ. ⁹ ئۇلار يېڭى بىر شېئىر ئوقۇپ ئېيتىشتىكى: «سەن ئورام يازمىنى ئېلىپ مۆھۈرلىرىنى ئاجراتقىلى لايىقتۇرسەن، چۈنكى بوغۇزلىنىپ، ئۆز قېنىڭ بىلەن ھەر قەبىلىدىن ۋە ھەر تىلدىن ۋە ھەر مىللەتتىن ۋە ھەر تائىپىدىن خۇداغا ئادەملەر سېتىۋالدىڭ

¹⁰ ۋە ئۇلارنى خۇدايىمىزغا بىر پادىشاھلىق ۋە كاھىنلار قىلدىڭ ۋە ئۇلار يەر يۈزىدە پادىشاھلار بولىدۇ» دېدى.

¹¹ كۆرسەم، مانا تەختنىڭ ۋە تىرىك زاتلارنىڭ ۋە ئاقساقاللارنىڭ چۆرىسىدە تولا پەرىشتىلەرنىڭ

ئاۋازىنى ئاڭلىدىم ۋە ئۇلارنىڭ سانى تۈمەنلەرنىڭ تۈمەنلىرىچە ۋە مىڭلارنىڭ مىڭلىرىچە ئىدى. ¹² ئۇلار: «بوغۇزلانغان قوزا قۇدرەت ۋە دۆلەت ۋە ھېكمەت ۋە قۇۋۋەت ۋە ئىززەت ۋە شان-شەرەپ ۋە ھەمد ئالغىلى لايىقتۇر» دەپ ئۈنلۈك ئاۋاز بىلەن ئېيتىشتى. ¹³ يەنە ئاسماندا ۋە يەردە ۋە يەر تېگىدىكى ۋە دېڭىزدىكى ھەر مەخلۇق ۋە ئۇلارنىڭ ئىچىدە بار بولغاننىڭ ھەممىسى: «تەختتە ئولتۇرغۇچىغا ۋە قوزىغا ئەبەدلەرنىڭ ئەبەدىگىچە ھەمد ۋە ئىززەت ۋە شان-شەرەپ ۋە سەلتەنەت بولغاي» دەپ ئېيتقىنىنى ئاڭلىدىم. ¹⁴ تۆت تىرىك زات «ئامىن» دەپ ئېيتتى ۋە ئاقساقاللار چۈشۈپ سەجدە قىلدى.

يەتتە مۆھۈر

6 ¹ قوزا ئۇ يەتتە مۆھۈرنىڭ بىرىنى ئاجراتقىنىنى كۆردۈم ۋە تۆت تىرىك زاتنىڭ بىرى گۈلدۈرمامغا ئوخشاش بىر ئاۋاز بىلەن: «كەل» دەپ ئېيتقىنىنى ئاڭلىدىم. ² قارىسام، مانا بىر ئاق ئات تۇرىدۇ. ئۇنىڭ ئۈستىگە مىنگۈچىنىڭ بىر ئوق ياسى بار ئىكەن. ئۇنىڭغا بىر تاج بېرىلدى ۋە ئۇ نۇسرەتلىك بولۇپ غالىب بولغىلى چىقتى. ³ ئۇ ئىككىنچى مۆھۈرنى ئاجراتقاندا، ئىككىنچى تىرىك زاتنىڭ: «كەل» دەپ ئېيتقىنىنى ئاڭلىدىم. ⁴ يەنە باشقا بىر ئات چىقتى. ئۇنىڭ رەڭى قىزىل ئىدى ۋە ئۇنىڭ ئۈستىگە مىنگۈچىگە يەر يۈزىدىن تىنچلىقنى ئالغىلى قۇدرەت بېرىلدى. شۇنداقكى، ئادەملەر بىر-بىرىنى ئۆلتۈرگەي، ۋە ئۇنىڭغا چوڭ بىر قىلىچ بېرىلدى. ⁵ ئۈچىنچى مۆھۈرنى ئاجراتقاندا ئۈچىنچى تىرىك زاتنىڭ: «كەل» دەپ ئېيتقىنىنى ئاڭلىدىم. قارىسام، مانا بىر قارا ئات تۇرىدۇ ۋە ئۇنىڭ ئۈستىگە مىنگۈچىنىڭ قولىدا بىر تارازا بار ئىكەن. ⁶ تۆت تىرىك زاتنىڭ ئارىسىدىن بىر ئاۋاز: «بىر قاچا بۇغداي بىر دىنارغا ۋە ئۈچ قاچا ئاريا بىر دىنارغا، ئەمما زەيتۇن يېغىغا ۋە شارباقا زەرەر يەتكۈزمىگىن» دەپ ئېيتقىنىنى ئاڭلىدىم. ⁷ تۆتىنچى مۆھۈرنى ئاجراتقاندا تۆتىنچى تىرىك زاتنىڭ ئاۋازىنىڭ: «كەل» دەپ ئېيتقىنىنى ئاڭلىدىم. ⁸ قارىسام، مانا بىر سارغۇچ ئات تۇرىدۇ. ئۇنىڭ ئۈستىگە مىنگۈچىنىڭ ئىسمى ئۆلۈم ئىدى ۋە دوزاخ ئۇنىڭغا ئەگىشىپ تۇردى. ئۇلارغا قىلىچ ۋە ئاچارچىلىق ۋە ئۆلۈم بىلەن ۋە يەرنىڭ ۋە ھىشى ھايۋانلىرى بىلەن ئۆلتۈرگىلى يەرنىڭ تۆتتىن بىرى ئۈستىگە قۇدرەت بېرىلدى.

⁹ بەشىنچى مۆھۈرنى ئاجراتقاندا خۇدانىڭ سۆزى ئۈچۈن ۋە ئۇلارنىڭ ئۆزىگە تاپشۇرۇلغان شاھادىتى ئۈچۈن ئۆلتۈرۈلگەنلەرنىڭ جانلىرىنى قۇربانگاھنىڭ تېگىدە كۆردۈم. ¹⁰ ئۇلار توۋلاپ ئېيتتى: «ئەي مۇقەددەس ۋە ھەق خۇداۋەندە، قاچانغىچە بىزنىڭ قېنىمىزنىڭ ئىنتىقامىنى يەر يۈزىدە ئولتۇرغۇچىلاردىن ئالماي، ھۆكۈم قىلغىلى تەخىر قىلسەن؟» ¹¹ ئۇلارنىڭ ھەربىرىگە بىر ئاق كىيىم بېرىلىپ، ئۇلارغا ئېيتىلدىكى، ئۆز خىزمەتداشلىرى ۋە بۇرادەرلىرى ئۇلارنىڭ

ئۆزىدەك ئۆلتۈرۈلۈپ سانى تولغۇچىلىك ئازغىنا ۋاقىت سەۋر قىلىپ راھەت ئالسۇن.
¹² قوزا ئالتىنچى مۆھۈرنى ئاجراتقاندا كۆردۈمكى، چوڭ بىر زىلزىلە ۋەقە بولۇپ، ئاپتاپ بىر قىل تاغاردەك قارا ۋە پۈتۈن ئاي قاندىك بولۇپ قالدى ¹³ ۋە ئاسماننىڭ يۇلتۇزلىرى ئەنجۈر دەرىخى قاتتىق شامالدىن ئىرغىتىلغاندا خام مېۋىلىرىنى تۆككەندەك يەرگە چۈشتى.
¹⁴ ئاسمان بىر ئورام يازما يۈگەلگەندەك يۈگىلىپ غايىب بولۇپ كەتتى ۋە ھەر تاغ ۋە ھەر ئارال ئۆز جايىدىن يۆتكەلدى. ¹⁵ دۇنيانىڭ پادىشاھلىرى ۋە چوڭلىرى ۋە سەردارلىرى ۋە بايلىرى ۋە قۇۋۋەتلىكلىرى، دەرۋەقە ھەر قۇل ۋە ھۆر ئۆزىنى ئوڭكۈرلەردە ۋە تاغ قورام تاشلىرىنىڭ ئارىسىدا يوشۇرۇپ، ¹⁶ تاغلارغا ۋە قورام تاشلارغا ئېيتتىكى: «بىزنىڭ ئۈستىمىزگە چۈشۈپ، بىزنى تەختتە ئولتۇرغۇچىنىڭ يۈزىدىن ۋە قوزىنىڭ غەزىپىدىن يوشۇرۇڭلار. ¹⁷ چۈنكى ئۇلارنىڭ غەزىپىنىڭ چوڭ كۈنى كەلدى ۋە كىم تۇرالسۇن؟»

بەنى-ئىسرائىلدىن بىر يۈز قىرىق تۆت مىڭ كىشى مۆھۈرلىنىدۇ

7 ¹ ئاندىن كېيىن يەرنىڭ تۆت چەتلىرىدە تۇرغان تۆت پەرىشتىنى كۆردۈم. ئۇلار يەرنىڭ تۆت شامىلىنى تۇتۇپ، يەر يا دېڭىزنىڭ ئۈستىدە ۋە يا ھېچبىر دەرەخكە ئۇرۇپ كوزغالمىغاي دەپ شاماللىرىنى توسۇپ تۇردى. ² باشقا بىر پەرىشتىنىڭ كۈن چىقار يېرىدىن پەيدا بولۇپ كەلگىنىنى كۆردۈم. ئۇنىڭدا تىرىك خۇدانىڭ مۆھۈرى بار ئىدى ۋە ئۇنىڭ ئاۋاز بىلەن قىچقىرىپ، يەرگە ۋە دېڭىزغا زەرەر يەتكۈزىدىغان ئۇ تۆت پەرىشتىگە: ³ «بىز خۇدايىمىزنىڭ بەندىلىرىنىڭ يېشانلىرىغا مۆھۈر باسمىغۇچە يەرگە يا دېڭىزغا يا دەرەخلەرگە زەرەر يەتكۈزمەڭلار» دەپ ئېيتتى.

⁴ مۆھۈرلەنگەنلەرنىڭ سانىنى ئاڭلىدىم. بەنى-ئىسرائىلنىڭ ھەممە قەبىلىلىرىدىن مۆھۈرلەنگەنلەر بىر يۈز قىرىق تۆت مىڭ ئىدى.

⁵ يەھۇدا قەبىلىسىدىن ئون ئىككى مىڭ مۆھۈرلەندى. رۇبەن قەبىلىسىدىن ئون ئىككى مىڭ، گاد قەبىلىسىدىن ئون ئىككى مىڭ،

⁶ ئاشەر قەبىلىسىدىن ئون ئىككى مىڭ، ئافتالى قەبىلىسىدىن ئون ئىككى مىڭ، ماناسسە قەبىلىسىدىن ئون ئىككى مىڭ،

⁷ شىمون قەبىلىسىدىن ئون ئىككى مىڭ، لاۋىي قەبىلىسىدىن ئون ئىككى مىڭ، ئىسساكار قەبىلىسىدىن ئون ئىككى مىڭ،

⁸ زېلۇن قەبىلىسىدىن ئون ئىككى مىڭ، يۈسۈپ قەبىلىسىدىن ئون ئىككى مىڭ ۋە بەنىامىن قەبىلىسىدىن ئون ئىككى مىڭ مۆھۈرلەندى.

ھەر مىللەتتىن كەلگەن خالايىق

⁹ ئاندىن كېيىن قارىسام، مانا ھەر تائىپىدىن ۋە ھەر قەبىلىدىن ۋە ھەر مىللەتتىن ۋە ھەر تىلدىن ھېچكىم سانالمىدىغان چوڭ بىر توپ خالايىق ئاق كىيىم كىيىپ، قوللىرىدا خورما شاخلىرى تۇتۇپ، تەختنىڭ ئالدىدا ۋە قوزنىڭ ئالدىدا تۇراتتى. ¹⁰ ئۇلار ئۈنلۈك ئاۋاز بىلەن قىچقىرىپ: «نىجات تەختتە ئولتۇراقلىق خۇدايىمىزنىڭ ۋە قوزنىڭكىدۇر».

¹¹ پەرىشتىلەرنىڭ ھەممىسى تەختنىڭ چۆرىسىدە ۋە ئاقساقاللارنىڭ ۋە تۆت تىرىك زاتنىڭ چۆرىسىدە تۇراتتى ۋە ئۇلار ئۆز يۈزلىرىنىڭ ئۈستىگە يېقىلىپ خۇداغا سەجدە قىلىپ، ¹² ئېيتتىكى: «ئامىن. ھەمد ۋە شان-شەرەپ ۋە ھېكمەت ۋە شۈكۈر ۋە ئىززەت ۋە قۇدرەت ۋە قۇۋۋەت ئەبەدلەرنىڭ ئەبەدىگىچە خۇدايىمىزنىڭكىدۇر. ئامىن».

¹³ ئاقساقاللارنىڭ بىرى سۆز قىلىپ ماڭا ئېيتتى: «بۇ ئاق كىيىم كىيگەنلەر كىمدۇر ۋە نە يەردىن كەلدى؟» ¹⁴ ئۇنىڭغا ئېيتتىم: «ئەي خوجام، سەن ئۆزۈڭ بىلىسەن» ۋە ئۇ ماڭا ئېيتتى: «بۇلار چوڭ تەڭلىكتىن كەلگەنلەردۇر ۋە ئۇلار ئۆز ئېگىنلىرىنى يۇيۇپ قوزنىڭ قېنىدا ئاق قىلغان. ¹⁵ ئۇنىڭ ئۈچۈن ئۇلار خۇدانىڭ تەختىنىڭ ئالدىدا تۇرۇپ، كېچە ۋە كۈندۈز خۇداغا ئۇنىڭ بەيتىدە ئىبادەت قىلىدۇ، ۋە تەختتە ئولتۇرغۇچى ئۇلارنىڭ ئۈستىگە چېدىرىنى سايىۋەن قىلىدۇ. ¹⁶ ئۇلار يەنە ئاچ قالمايدۇ ۋە يەنە ئۈسسمايدۇ ۋە ئاپتاپ ۋە يا باشقا بىر ئىسسىقلىق ئۇلارنىڭ ئۈستىنى باسمايدۇ. ¹⁷ چۈنكى تەختنىڭ ئوتتۇرىدىكى قوزا ئۇلارغا پادىچى بولۇپ، ئۇلارنى تىرىك سۇ بۇلاقلىرىغا باشلايدۇ ۋە خۇدا ئۇلارنىڭ كۆزلىرىدىن ھەر ياشنى ئېرتىدۇ».

يەتتىنچى مۆھۈر

8 ¹ قوزا يەتتىنچى مۆھۈرنى ئاجراتقاندا ئاسماندا يېرىم سائەتچە سۈكۈنلۈك بولدى. ² خۇدانىڭ ئالدىدا تۇرىدىغان يەتتە پەرىشتىنى كۆردۈم ۋە ئۇلارغا يەتتە كاناي بېرىلدى.

³ باشقا بىر پەرىشتە كېلىپ قۇربانگاھنىڭ ئالدىدا تۇردى. ئۇنىڭ بىر ئالتۇن ئىسىرىقنى بار ئىدى ۋە مۇقەددەسلەرنىڭ دۇئالىرىغا قوشۇپ تەختنىڭ ئالدىدىكى ئالتۇن قۇربانگاھنىڭ ئۈستىدە تەقدىم قىلىش ئۈچۈن ئۇنىڭغا تولا خۇشبۇي ئىسىرىق بېرىلدى. ⁴ ئىسىرىقنىڭ خۇشبۇي تۈۋىنى مۇقەددەسلەرنىڭ دۇئالىرى بىلەن پەرىشتىنىڭ قولىدىن خۇدانىڭ ئالدىغا چىقتى.

⁵ ئاندىن پەرىشتە ئىسىرىقنى ئېلىپ، قۇربانگاھنىڭ ئوتىدىن تولدۇرۇپ يەرگە تاشلىدى ۋە گۈلدۈرما ۋە ئاۋازلار ۋە چېقىنلار ۋە زىلزىلەلەر ۋەقە بولدى.

يەتتە كاناي

⁶ ئاندىن كاناي تۇتۇقلۇق يەتتە پەرىشتە كاناي چالغىلى قوپتى.

⁷ **ئاۋۋالقىسى كاناي چالدى** ۋە قان ۋە ئوت بىلەن ئارىلاش تۇلا پەيدا بولۇپ، يەرگە تاشلاندى ۋە يەرنىڭ ئۈچتىن بىرى كۆيدۈرۈلدى ۋە دەرەخلەرنىڭ ئۈچتىن بىرى كۆيدۈرۈلدى ۋە ھەممە يېشىل ئوت كۆيدۈرۈلدى.

⁸ **ئىككىنچى پەرىشتە كاناي چالدى** ۋە گويىكى ئوت بىلەن تۇتاشقان چوڭ بىر تاغ دېڭىزغا تاشلاندى ۋە دېڭىزنىڭ ئۈچتىن بىرى قانغا ئايلاندى. ⁹ دېڭىزدىكى تىرىك جانىۋارلارنىڭ ئۈچتىن بىرى ئۆلدى ۋە كېمىلەرنىڭ ئۈچتىن بىرى يوقىتىلدى.

¹⁰ **ئۈچىنچى پەرىشتە كاناي چالدى** ۋە ئاسماندىن چىراغدەك كۆيىدىغان چوڭ بىر يۇلتۇز چۈشۈپ، دەريالارنىڭ ئۈچتىن بىرىگە ۋە سۇ بۇلاقلىرىنىڭ ئۈستىگە چۈشتى. ¹¹ بۇ يۇلتۇزنىڭ ئىسمى كەكرە دەپ ئاتىلىدۇ ۋە سۇلارنىڭ ئۈچتىن بىرى ئاچچىق بولۇپ قالدى ۋە سۇ ئاچچىق بولغىنى ئۈچۈن تولا ئادەملەر سۇدىن ئۆلدى.

¹² **تۆتىنچى پەرىشتە كاناي چالدى** ۋە ئاپتاپنىڭ ئۈچتىن بىرى ۋە ئاينىڭ ئۈچتىن بىرى ۋە يۇلتۇزلارنىڭ ئۈچتىن بىرى ئۇرۇلدى. شۇنداقكى، ئۇلارنىڭ ئۈچتىن بىرى قاراڭغۇ بولدى ۋە كۈندۈزنىڭ ئۈچتىن بىرى يورۇقلۇق بەرمىدى ۋە كېچە ھەم شۇنداق بولدى.

¹³ مەن ئاسماننىڭ ئوتتۇرىسىدا ئۇچىدىغان بىر قارىقۇشنى كۆرۈپ، ئۇنىڭ ئۈزلۈك ئاۋاز بىلەن: «ۋاي، ۋاي، ۋاي، يەر يۈزىدە ئولتۇرغۇچىلارغا، تېخى كاناي چالىدىغان ئۈچ پەرىشتىنىڭ كاناي چېلىشى جەھىتىدىن ۋاي ئۇلارغا!» دەپ ئېيتقىنىنى ئاڭلىدىم.

9 ¹ **بەشىنچى پەرىشتە كاناي چالدى** ۋە ئاسماندىن چۈشكەن بىر يۇلتۇزنى كۆردۈم ۋە ئۇنىڭغا ھاك قۇدۇقىنىڭ ئاچقۇچى بېرىلدى. ² ئۇ ھاڭنىڭ قۇدۇقىنى ئاچتى ۋە قۇدۇقتىن چوڭ خۇمداندىن چىققان تۈتۈندەك بىر تۈتۈن چىقتى ۋە ئاپتاپ بىلەن كۆك قۇدۇقنىڭ تۈتۈنىدىن قاراڭغۇ بولدى ³ ۋە تۈتۈندىن چېكەتكە چىقىپ يەرگە چۈشتى ۋە ئۇلارغا يەردىكى چاياننىڭ قۇدرىتىدەك قۇدرەت بېرىلدى. ⁴ ئۇلارغا: «يەرنىڭ ئوتىغا ۋە ھېچبىر يېشىللىققا ۋە ھېچبىر دەرەخكە زەرە يەتكۈزمەڭلار. يالغۇز پېشانىلىرىدا خۇدانىڭ مۆھۈرى بولمىغان ئادەملەرگە زەرە قىلىڭلار» دەپ ئېيتىلدى. ⁵ ئۇلارغا ئادەملەرنى ئۆلتۈرگىلى ئەمەس، بەلكى بەش ئايغىچە ئازاب قىلىشقا قۇدرەت بېرىلدى ۋە ئازابى چايان چاقىنىدىن بولغان ئازابىدەك ئىدى.

⁶ شۇ كۈنلەردە ئادەملەر ئۆلۈمنى ئىزدەيدۇ، لېكىن ئۇنى تاپمايدۇ، ئۆلگىلى خالايدۇ، لېكىن ئۆلۈم ئۇلاردىن قاچىدۇ. ⁷ چېكەتكىلەرنىڭ شەكلى جەڭگە تەييار قىلىنغان ئاتلارنىڭكىدەك ئىدى ۋە باشلىرىدا ئالتۇن تاجلارغا ئوخشاش نەرسىلەر بار ئىدى ۋە يۈزلىرى ئادەم يۈزىدەك ئىدى ⁸ ۋە چاچلىرى خوتۇن چاچلىرىدەك ۋە چىشلىرى شىر چىشلىرىدەك ئىدى ⁹ ۋە تۆمۈر كۆكرەك

قالقانلىرىدەك كۆكرەك قالقانلىرى بار ئىدى. قاناتلىرىنىڭ شەپپىسى سوقۇشقا چاپقان تولات ھارۋىلىرىنىڭ ئاۋازىدەك ئىدى. ¹⁰ چاياننىڭكىگە ئوخشاش قۇيرۇقلىرى ۋە نەشتەلىرى بار ئىدى ۋە ئادەملەرگە بەش ئايغىچە ئازاب بېرىدىغان كۈچى قۇيرۇقلىرىدا بار ئىدى. ¹¹ ھاڭنىڭ پەرىشتىسى ئۇلارنىڭ ئۈستىدە پادىشاھ ئىدى. ئۇنىڭ ئىسمى ئىبرانچىچە ئاۋادون ۋە يۇنانچە ئۇنىڭ ئىسمى ئاپولىيون بولدى.

¹² بىر ۋاي ئۆتۈپ كەتتى. مانا مۇندىن كېيىن يەنە ئىككى ۋاي كېلىدۇ.

¹³ ئالتىنچى پەرىشتە كاناي چالدى ۋە خۇدانىڭ ئالدىدىكى ئالتۇن قۇربانگاھنىڭ تۆت مۇڭگۈزىدىن بىر ئاۋاز ئاڭلىدىم. ¹⁴ ئۇ ئاۋاز كاناي تۇتۇقلۇق ئالتىنچى پەرىشتىگە: «چوڭ فىرات دەرياسىنىڭ بويىدا باغلاقلۇق تۆت پەرىشتىنى يېشىپ قويغىن» دەپ ئېيتتى ¹⁵ ۋە بۇ تۆت پەرىشتە يېشىلدى. بۇلار ئادەملەرنىڭ ئۈچتىن بىرىنى ئۆلتۈرگىلى تايىن قىلىنغان سائەت ۋە كۈن ۋە ئاي ۋە يىلغىچە تەييار قىلىنغانىدى. ¹⁶ ئاتلىق قوشۇننىڭ سانى ئىككى مەرتىۋە ئون مىڭ مەرتىۋە ئون مىڭ ئىدى. ئۇلارنىڭ سانىنى ئاڭلىدىم. ¹⁷ روھىي كۆرۈنۈشتە ئاتلارنى ۋە ئۇلارنىڭ ئۈستىدە مىنگۈچىلەرنى شۇنداق كۆردۈمكى، ئۇلارنىڭ ئوتقاشتەك قىزىل ۋە كۆك ياقۇت ۋە گۈڭگۈرت رەڭلىك كۆكرەك قالقانلىرى بار ئىدى. ئاتلارنىڭ باشلىرى شىر باشلاردەك بولۇپ، ئېغىزلىرىدىن ئوت ۋە تۇتۇن ۋە گۈڭگۈرت چىقاتتى. ¹⁸ بۇ ئۈچ بالادىن، يەنى ئاتلارنىڭ ئاغزىدىن چىققان ئوت ۋە تۇتۇن ۋە گۈڭگۈرتتىن ئادەملەرنىڭ ئۈچتىن بىرى ئۆلتۈرۈلدى. ¹⁹ چۈنكى ئاتلارنىڭ كۈچى ئېغىزلىرىدا ۋە قۇيرۇقلىرىدا ئىدى ۋە ئۇلارنىڭ قۇيرۇقلىرى يىلانغا ئوخشاپ، باشلىرى بار ئىدى. بۇلار بىلەن زەرەر يەتكۈزەتتى.

²⁰ لېكىن بۇ بالادىن ئۆلمەي قالغان ئادەملەر قوللىرىنىڭ ئىشىلىرىدىن توۋا قىلمىدى ۋە يامان روھلارغا ۋە كۆرمەيدىغان ۋە ئاڭلىمايدىغان ۋە ماڭمايدىغان ئالتۇندىن ۋە كۈمۈشتىن ۋە مىستىن ۋە تاشتىن ۋە ياغاچتىن ياسالغان بۇتسۈرەتلىرىگە باش ئېگىشتىن توختىمىدى ²¹ ۋە ئۆز قاتىللىق قىلىشىدىن ۋە سېھىرگەرلىكىدىن ۋە زىنا قىلىشىدىن ۋە ئوغرىلىقىدىن توۋا قىلمىدى.

كۈچلۈك پەرىشتە ۋە كىچىك ئورام يازما

10 ¹ يەنە بىر كۈچلۈك پەرىشتىنىڭ ئاسماندىن نازىل بولغىنىنى كۆردۈم. ئۇ بىر بۇلۇتتىكى كىيىگەندى ۋە بېشىنىڭ ئۈستىدە بىر ھەسەن-ھۈسەن بار ئىدى ۋە يۈزى ئاپتاپتەك ۋە پۇتلىرى ئوت تۈۋرۈكلىرىدەك ئىدى. ² ئۇنىڭ قولىدا كىچىك بىر ئوچۇق ئورام يازما بار ئىدى. ئۇ ئوڭ پۇتىنى دېڭىزغا ۋە سول پۇتىنى قۇرۇقلۇققا قويۇپ، ³ شىر ھۇۋلىغاندەك ئۇنلۇك ئاۋاز

بىلەن قىچقاردى. ئۇ قىچقارغاندا يەتتە گۈلدۈرماما ئۆز ئاۋازلىرىنى ئاڭلىتىپ سۆز قىلدى. ⁴ يەتتە گۈلدۈرماما سۆز قىلغاندىن كېيىن پۈتمەكچى بولدۇم. ئەمما ئاسماندىن بىر ئاۋاز ئاڭلىدىم. ئۇ ماڭا ئېيتتىكى: «يەتتە گۈلدۈرماما ئېيتقان سۆزنى پۈتمەي مۆھۈرلىگىن». ⁵ دېڭىزدا ۋە قۇرۇقلۇقتا تۇرغان، مەن كۆرگەن ئۇ پەرىشتە ئوڭ قولىنى ئاسمان تەرىپىگە كۆتۈرۈپ، ⁶ ئۇ ئەبەدلەرنىڭ ئەبەدىگىچە تىرىك بولۇپ ئاسماننى ۋە ئانداكى نەرسىلەرنى ۋە يەرنى ۋە ئانداكى نەرسىلەرنى ۋە دېڭىزنى ۋە ئانداكى نەرسىلەرنى ياراتقۇچىنىڭ ئۆزى بىلەن قەسەم قىلىپ: «مانا يەنە ۋاقىت بولمايدۇ، ⁷ بەلكى يەتتىنچى پەرىشتە كاناي چېلىپ ئاۋازنى ئاڭلىتىدىغان كۈنلەردە خۇدانىڭ سىرى ئۆز بەندىلىرى پەيغەمبەرلەرگە بەرگەن بېشارىتىگە مۇۋاپىق تامام بولىدۇ» دەپ ئېيتتى.

⁸ مەن ئاسماندىن ئاڭلىغان ئاۋاز يەنە ماڭا سۆز قىلىپ ئېيتتىكى: «بېرىپ، دېڭىزدا ۋە قۇرۇقلۇقتا تۇرغان پەرىشتىنىڭ قولىدىكى كىچىك ئوچۇق ئورام يازمىنى ئالغىن». ⁹ مەن پەرىشتىنىڭ ئالدىغا بېرىپ، ئۇنىڭغا ئېيتتىكى: «ئۇ كىچىك ئورام يازمىنى ماڭا بەرگىن» ۋە ئۇ ماڭا ئېيتتى: «ئۇنى ئېلىپ يېگىن. سېنىڭ قورسىقىڭنى ئېچىشتۇرىدۇ، لېكىن ئاغزىڭدا ھەسەلدەك شېرىن بولىدۇ». ¹⁰ مەن ئۇ كىچىك ئورام يازمىنى پەرىشتىنىڭ قولىدىن ئېلىپ يېدىم. ئاغزىمدا ھەسەلدەك شېرىن بولدى، ئەمما مەن ئۇنى يېگەندىن كېيىن قورسىقىم ئېچىشتى. ¹¹ ئاندىن ماڭا ئېيتىلدىكى: «تولا خەلقلەر ۋە تائىپىلەر ۋە تىللار ۋە پادىشاھلارنىڭ ئۈستىدە يەنە پەيغەمبەرلىك قىلمىقىڭ كېرەكتۇر»

ئىككى شاھىت

11 ¹ ھاسىغا ئوخشاش بىر قومۇش ماڭا بېرىلدى ۋە ئېيتىلدىكى: «قوپۇپ، خۇدانىڭ بەيتىنى ۋە قۇربانگاھىنى ۋە ئاندا سەجدە قىلغۇچىلارنى ئۆلچىگىن. ² لېكىن بەيتىنىڭ تاشقىرىدىكى ھويلىنى قويۇپ ئۇنى ئۆلچىمىگىن، چۈنكى ئۇ تائىپىلەرگە بېرىلدى. ئۇلار مۇقەددەس شەھەرنى قىرىق ئىككى ئايغىچە دەپسەندە قىلىدۇ ³ ۋە مەن ئىككى شاھىتىمغا بىر مىڭ ئىككى يۈز ئاتمىش كۈن پالاس كىيىپ پەيغەمبەرلىك قىلىشقا قۇدرەت بېرىمەن». ⁴ بۇلار يەرنىڭ خۇداۋەندىسىنىڭ ئالدىدا تۇرىدىغان ئۇ ئىككى زەبتۇن دەرىخى ۋە ئىككى شامدان بولىدۇ. ⁵ بىرىكىم ئۇلارغا زەرەر يەتكۈزگىلى خالىسا، ئۇلارنىڭ ئاغزىدىن ئوت چىقىپ دۈشمەنلىرىنى يوقىتىدۇ ۋە ئەگەر بىرىكىم ئۇلارغا زەرەر يەتكۈزگىلى خالىسا، شۇنداق ئۆلتۈرۈلمىكى كېرەكتۇر. ⁶ بۇلارنىڭ پەيغەمبەرلىك كۈنلىرىدە يامغۇر ياغمىسۇن دەپ، ئاسماننى باغلىغىلى قۇدرىتى بار ۋە سۇلارنىڭ ئۈستىگە ئۇلارنى قانغا ئايلىندۇرغىلى قۇدرىتى بار ۋە قاچان خالىسا يەرنى ھەر بالا بىلەن ئۇرغىلى قۇدرىتى بار.

⁷ ئۇلار ئۆز شاھادىتىنى قىلىپ بولغاندا، ھاڭدىن چىققان ۋەھشىي ھايۋان ئۇلار بىلەن جەڭ

قىلىپ ئۇلارنى بېسىپ ئۆلتۈرىدۇ ⁸ ۋە ئۇلارنىڭ ئۆلۈكلىرى روھىچە سودوم ۋە مىسر دەپ ئاتالغان چوڭ شەھەرنىڭ كوچىسىدا ياتىدۇ. ئاندا ئۇلارنىڭ خۇداۋەندىسى ئۆزى كرىستكە تارتىلدى. ⁹ خەلقلىرىنىڭ ۋە قەبىلىلەرنىڭ ۋە تىللارنىڭ ۋە تائىپىلەرنىڭ ئادەملىرى ئۇلارنىڭ ئۆلۈكلىرىنى ئۈچ يېرىم كۈنگىچىلىك كۆرۈپ، ئۇلارنىڭ ئۆلۈكلىرىنى گۆرگە سالغىلى قويمىدۇ. ¹⁰ يەر يۈزىدە ئولتۇرغۇچىلار ئۇلارنىڭ ئۈستىدە خۇش بولۇپ شادلىق قىلىپ، بىر-بىرىگە تۆھپە ئەۋەتىدۇ. چۈنكى بۇ ئىككى پەيغەمبەر يەر يۈزىدە ئولتۇرغۇچىلارغا ئازاب بەرگەندى.

¹¹ ئۈچ يېرىم كۈندىن كېيىن خۇدا تەرىپىدىن بىر تىرىكلىك روھى ئۇلارغا كىرىپ، ئورنىدىن پۇت تىرەپ توردى. ئۇلارنى كۆرگەنلەرنىڭ ئۈستىگە چوڭ بىر قورقۇنچ چۈشتى. ¹² «بۇ يەرگە چىقىڭلار» دەپ ئاسماندىن بىر ئۈنلۈك ئاۋاز ئۇلارغا ئاڭلاندى ۋە ئۇلار دۈشمەنلىرىنىڭ كۆز ئالدىدا بىر بۇلۇتتا ئاسمانغا چىقتى.

¹³ شۇ سائەتتە چوڭ بىر زىلزىلە ۋەقە بولدى ۋە شەھەرنىڭ ئوندىن بىرى يىقىلدى ۋە زىلزىلىدىن يەتتە مىڭ ئادەم ئۆلتۈرۈلدى ۋە قالغانلار قورقۇپ، ئاسماننىڭ خۇدايغا شان-شەرەپ بەردى.

¹⁴ ئىككىنچى ۋاي ئۆتۈپ كەتتى. مانا ئۈچىنچى ۋاي پات كېلىدۇ.

يەتتىنچى كاناي

¹⁵ يەتتىنچى پەرىشتە كاناي چالدى ۋە ئاسماندا ئۈنلۈك ئاۋازلار ئاڭلىنىپ ئېيتتىكى: «دۇنيانىڭ پادىشاھلىقلىرى خۇداۋەندىمىزنىڭكى ۋە ئۇنىڭ مەسھىنىڭكى بولدى ۋە ئۇ ئەبەدىلەرنىڭ ئەبەدىگىچە پادىشاھلىق قىلىدۇ».

¹⁶ خۇدانىڭ ئالدىدا ئۆز تەختلىرىنىڭ ئۈستىدە ئولتۇراقلىق يىگىرمە تۆت ئاقساقال يۈز تۆۋەن يىقىلىپ خۇداغا سەجدە قىلىپ،

¹⁷ ئېيتتى: «ساڭا شۈكۈر ئېيتىمىز، ئەي قادىر-مۇتلەق رەب خۇدا، سەن باردۇرسەن ۋە بار ئىدىڭ، ئۆز چوڭ قۇدرىتىڭنى قولۇڭغا ئېلىپ، پادىشاھ بولدۇڭ.

¹⁸ خەلقلەر ئاچچىقلاندى ۋە سېنىڭ غەزىپىڭ يېتىپ كەلدى. ئۆلگەنلەرنىڭ ھۆكۈم قىلىنىشىنىڭ ۋە بەندىلىرىنىڭ پەيغەمبەرلەرگە ۋە مۇقەددەسلەرگە ۋە ئىسمىڭدىن قورققۇچىلارنىڭ كىچىك بىلەن چوڭلىرىغا ئىنئام بېرىشىڭنىڭ ۋە يەرنى خاراب قىلغۇچىلارنى خاراب قىلىشىڭنىڭ ۋاقتى كەلدى».

¹⁹ ئاندىن ئاسماندا خۇدانىڭ بەيتى ئېچىلدى ۋە ئۇنىڭ بەيتىدىكى ئەھدە ساندۇقى كۆرۈندى ۋە چېقىنلار ۋە ئاۋازلار ۋە گۈلدۈرما ۋە زىلزىلە ۋە چوڭ تۇلا يېغىش ۋەقە بولدى

خوتۇن ۋە ئەجدىھا

12 ¹ ئاسماندا چوڭ بىر ئالامەت كۆرۈندى. بىر خوتۇن كۈنى كىيگەندى ۋە پۇتلىرىنىڭ تېگىدە ئاي ۋە بېشىنىڭ ئۈستىدە ئون ئىككى يۇلتۇزدىن بىر تاج بار ئىدى. ² ئۇ ھامىلىدار بولۇپ تولغاق تارتىپ، تۇغۇش دەردىدە قىچقىراتتى. ³ ئاسماندا يەنە بىر ئالامەت كۆرۈندى. مانا چوڭ ئوتقاشتەك قىزىل بىر ئەجدىھا پەيدا بولدى ۋە ئۇنىڭ يەتتە بېشى ۋە ئون مۇڭگۈزى بولۇپ، باشلىرىدا يەتتە تاج بار ئىدى. ⁴ ئۇنىڭ قۇيرۇقى ئاسمان يۇلتۇزلىرىنىڭ ئۈچتىن بىرىنى تارتىپ يەرگە تاشلىدى. ئەجدىھا تۇغىدىغان خوتۇننىڭ ئالدىدا تۇرۇپ، ئۇ تۇغقىنىدا بالىسىنى يۇتۇۋالاي دەپ، ساقلاپ تۇردى.

⁵ خوتۇن بىر ئوغۇل بالىنى تۇغدى ۋە ئۇ بالا ھەممە تائىپىلەرنىڭ ئۈستىدە تۆمۈر ھاسا بىلەن سەلتەنەت قىلغۇچى بولدى. ئۇنىڭ بالىسى خۇداغا ۋە ئۇنىڭ تەختىنىڭ ئالدىغا كۆتۈرۈلدى. ⁶ خوتۇن باياۋانغا قاچتى. ئۇ يەردە ئۇنى بىر مىڭ ئىككى يۈز ئاتمىش كۈنگىچە پەرۋىش قىلىش ئۈچۈن خۇدا تەرىپىدىن ئۇنىڭغا تەييار قىلىنغان بىر جاي بار ئىدى.

⁷ ئاسماندا بىر جەڭ ۋەقە بولدى. مىكائىل ۋە ئۇنىڭ پەرىشتىلىرى ئەجدىھاغا قارشى جەڭ قىلدى ۋە ئەجدىھا ۋە ئۇنىڭ پەرىشتىلىرى ھەم جەڭ قىلىپ تۇردى. ⁸ ئەمما ئۇلار ئاجىز كەلدى ۋە ئاسماندا ئۇلارغا جاي يەنە تېپىلمىدى. ⁹ بارچە دۇنيانى ئازدۇرغۇچى ئىبلىس ۋە شەيتان دېگەن قەدىمكى يىلان بولغان چوڭ ئەجدىھا ئاسماندىن چۈشۈرۈلۈپ، يەرگە تاشلاندى ۋە ئۇنىڭ پەرىشتىلىرى ئۇنىڭ بىلەن بىللە تاشلاندى. ¹⁰ ئاندىن ئاسماندا كۈچلۈك بىر ئاۋاز ئاڭلىدىم. ئۇ ئېيتتىكى: «ئەمدى نجات ۋە قۇدرەت ۋە پادىشاھلىق خۇدايىمىزنىڭكى ۋە سەلتەنەت ئۇنىڭ مەسھىنىڭكى بولدى. چۈنكى كېچە-كۈندۈز خۇدايىمىزنىڭ ئالدىدا بۇرادەرلىرىمىزنىڭ ئۈستىدىن شىكايەت قىلىپ تۇرغان شىكايەت قىلغۇچى تاشلاندى.

¹¹ ئۇلار قوزنىڭ قېنى بىلەن ۋە ئۆز شاھادىتىنىڭ سۆزى بىلەن ئۇنىڭغا غالىب بولۇپ، ئۆلۈمگىچە ئۆز جېنىنى ئاياپ دوست تۇتمىدى.

¹² ئۇنىڭ ئۈچۈن، ئەي ئاسمانلار ۋە ئاندا ماكان تۇتقانلار خۇشال بولۇڭلار. ۋاي يەرگە ۋە دېڭىزغا، چۈنكى ئىبلىس سىلەرگە چۈشۈپ، ۋاقتىنىڭ ئاز ئىكەنلىكىنى بىلىپ، چوڭ غەزەپ بىلەن كەلدى.»

¹³ ئەجدىھا ئۆزىنىڭ يەرگە تاشلانغىنىنى كۆرۈپ، ئوغۇل بالىنى تۇغقان خوتۇننى قوغلىدى. ¹⁴ خوتۇنغا، يىلاننىڭ يۈزىدىن باياۋاندىكى جايغا ئۇچۇپ، ئاندا بىر زامان ۋە ئىككى زامان ۋە يېرىم زامان پەرۋىش تېپىش ئۈچۈن، چوڭ قارقۇشنىڭ ئىككى قانتى بېرىلدى. ¹⁵ يىلان خوتۇننىڭ كەينىدىن ئاغزىدىن دەريادەك سۇ چىقىرىپ دەريا بىلەن ئۇنى ئېقىتىپ يوقاتقىلى تۇردى. ¹⁶ ئەمما يەر خوتۇنغا ياردەم بەردى ۋە يەر ئۆز ئاغزىنى ئېچىپ، يىلان ئۆز ئاغزىدىن ئېقىتقان دەريانى ئىچمۈالدى. ¹⁷ بۇنىڭ بىلەن ئەجدىھا خوتۇنغا ئاچچىقلىنىپ، ئۇنىڭ قالغان ئۇرۇق-ئەۋلادى، يەنى خۇدانىڭ ئەمىرلىرىنى ساقلاپ، ئەيسانىڭ شاھادىتىنى تۇتقانلار بىلەن جەڭ قىلغىلى باردى ۋە ئەجدىھا دېڭىزنىڭ بويىدىكى قۇمنىڭ ئۈستىدە تۇردى.

دېڭىزدىن چىققان ۋەھىيى ھايۋان

13 ¹ ئاندىن دېڭىزدىن بىر ۋەھىيى ھايۋاننىڭ چىققىنىنى كۆردۈم. ئۇنىڭ ئون مۇڭگۈزى ۋە يەتتە بېشى بار ئىدى ۋە مۇڭگۈزلىرىدە ئون تاجى بار ئىدى ۋە باشلىرىدا كۆپۈر ئىسىملىرى پۈتۈكلۈك ئىدى. ² مەن كۆرگەن ۋەھىيى ھايۋان يىلپىزنىڭ ئوخشاشلىقىدا ئىدى، ئەمما پۇتلىرى ئېيىق پۇتىدەك ۋە ئاغزى شىر ئاغزىدەك ئىدى. ئەجدىھا ئۇنىڭغا ئۆز قۇدرىتىنى ۋە تەختىنى ۋە چوڭ سەلتەنەت بەردى. ³ باشلىرىنىڭ بىرى ئۆلگىچىلىك يارىلانغاندەك ئىدى ۋە ئۇنىڭ ئەجەللىك يارىسى ساقايدى ۋە يەرنىڭ ھەممىسى ئەجەللىنىپ ۋەھىيى ھايۋانغا ئەگەشتى ⁴ ۋە ۋەھىيى ھايۋانغا قۇدرەت بەرگەن ئەجدىھاغا سەجدە قىلدى ۋە ۋەھىيى ھايۋانغا ھەم سەجدە قىلىپ: «ۋەھىيى ھايۋانغا ئوخشاش كىم بار ۋە ئۇنىڭ بىلەن جەڭ قىلغىلى كىمىنىڭ كۈچى يېتىدۇ» دېيىشتى. ⁵ ۋەھىيىگە يوغان سۆزلەر ۋە كۆپۈر ئېيتىدىغان بىر ئېغىز بېرىلدى ۋە قىرىق ئىككى ئاي ئىش قىلغىلى ئۇنىڭغا قۇدرەت بېرىلدى. ⁶ ئۇ خۇداغا ۋە ئۇنىڭ ئىسمىغا كۆپۈر ئېيتقىلى ۋە ئۇنىڭ ماكانىغا ۋە ئاسماندا ماكان تۇتقانلارغا كۆپۈر ئېيتقىلى ئاغزىنى ئاچتى. ⁷ مۇقەددەسلەر بىلەن جەڭ قىلىپ، ئۇلارنى مەغلۇپ قىلغىلى ئۇنىڭغا قۇدرەت بېرىلدى. ئۇنىڭغا ھەر قەبىلە ۋە ھەر خەلق ۋە ھەر تىل ۋە ھەر تائىپە ئۈستىگە قۇدرەت بېرىلدى. ⁸ يەر يۈزىدە ئولتۇرغۇچىلارنىڭ ھەممىسى، يەنى دۇنيانىڭ ئۇلى سېلىنغىنىدىن بېرى ئۇ بوغۇزلانغان قوزنىڭ تىرىكلىك كىتابىدا پۈتۈلمىگەنلەر ئۇنىڭغا سەجدە قىلدى. ⁹ بىركىمنىڭ قۇلقى بار بولسا، ئاڭلىسۇن.

¹⁰ ئەگەر بىركىمنىڭ ئەسىرلىككە ئېلىنىشى بېكىتىلگەن بولسا، ئەسىرلىككە كېتىدۇ، ئەگەر بىركىم قىلىچ بىلەن ئۆلتۈرۈلۈشى بېكىتىلگەن بولسا، قىلىچ بىلەن ئۆلتۈرۈلمىكى كېرەكتۇر. مۇقەددەسلەرنىڭ سەۋرى ۋە ئىمانى مۇندا مەلۇم بولىدۇ.

يەردىن چىققان ۋەھىيى ھايۋان

¹¹ ئاندىن يەردىن چىققان باشقا بىر ۋەھىيى ھايۋاننى كۆردۈم. ئۇنىڭ بىر قوزىنىڭكىگە ئوخشاش ئىككى مۇڭگۈزى بار ئىدى ۋە بىر ئەجدىھادەك سۆزلەپ، ¹² ئاۋۋالقى ۋەھىيى ھايۋاننىڭ پۈتۈن ھۆكۈمىتىنى ئۇنىڭ ئالدىدا قىلىپ، يەرنى ۋە ئانداكى ئولتۇرغۇچىلارنى ئۇ ئەجەللىك يارىسىدىن ساقايغان ۋەھىيى ھايۋانغا سەجدە قىلدۇرىدۇ. ¹³ ئۇ ئادەملەرنىڭ ئالدىدا ئاسماندىن ئوت چۈشۈرگۈچىلىك چوڭ ئالامەتلەر قىلىدۇ ¹⁴ ۋە ئاۋۋالقى ۋەھىيى ھايۋاننىڭ ئالدىدا قىلغىلى ئۆزىگە بېرىلگەن ئالامەتلەر بىلەن يەردە ئولتۇرغۇچىلارنى ئازدۇرۇپ: «قىلىچ بىلەن يارىلىنىپ ساقايغان ۋەھىيى ھايۋانغا بىر ھەيكەل قىلىڭلار» دەپ يەردە ئولتۇرغۇچىلارغا ئېيتىدۇ. ¹⁵ ئۇنىڭغا ۋەھىيى ھايۋاننىڭ ھەيكىلىگە بىر روھ بەرگىلى قۇدرەت بېرىلدى. شۇنداقكى، ۋەھىيى ھايۋاننىڭ ھەيكىلى سۆز قىلىپ، ۋەھىيى ھايۋاننىڭ

ھەيكىلىگە باش ئەگمىگەنلەرنىڭ ھەممىسىنى ئۆلتۈرگۈزگىلى قۇدرەت تاپتى. ¹⁶ ئۇ كىچىكلەر بىلەن چوڭلار ۋە بايلار بىلەن پېقىرلار ۋە ھۆر بىلەن قۇللارنىڭ ھەممىسىنى ئوڭ قوللىرىغا ياكى پېشانىلىرىغا تامغا باسقىلى ئۇنتىدۇ. ¹⁷ شۇنداقكى، ۋەھشىي ھايۋاننىڭ ئىسمى ياكى ئىسمىنىڭ رەقىمىنىڭ تامغىسى بىلەن بەلگىلەنگەن كىشىدىن باشقا ھېچكىم ئېلىپ سېتىش قىلالمايتتى.

¹⁸ ھېكمەت مۇندادۇر. ئەقلى بارلار ۋەھشىي ھايۋاننىڭ رەقىمىنى سانسۇن، چۈنكى ئىنساننىڭ سانسۇنۇر. ئۇنىڭ رەقىمى ئالتە يۈز ئاتمىش ئالتە بولىدۇ.

قوزا ۋە بىر يۈز قىرىق تۆت مىڭ كىشى سىيون تېغى ئۈستىدە

14 ¹ كۆرسەم، مانا سىئون تېغى ئۈستىدە قوزا تۇرىدۇ ۋە ئۇنىڭ بىلەن ئۆز پېشانىلىرىدا ئۇنىڭ ئىسمى ۋە ئۇنىڭ ئاتىسىنىڭ ئىسمى پۈتۈكلۈك بىر يۈز قىرىق تۆت مىڭ كىشى بار ئىدى.

² ئاسماندىن تولا سۇلارنىڭ ئاۋازىدەك ۋە چوڭ گۈلدۈرمامىنىڭ ئاۋازىدەك بىر ئاۋاز ئاڭلىدىم. مەن ئاڭلىغان ئاۋاز چاڭ چالدىغان چاڭ چالغۇچىلارنىڭ ئاۋازىدەك ئىدى. ³ ئۇلار تەختىنىڭ ئالدىدا ۋە تۆت تىرىك زاتنىڭ ۋە ئاقساقاللارنىڭ ئالدىدا يېڭى بىر شېئىر ئوقۇپ تۇردى. يەردىن سېتىۋېلىنغان ئۇ بىر يۈز قىرىق تۆت مىڭدىن باشقا ھېچكىم ئۇ شېئىرنى ئۆگىنەلمىدى. ⁴ بۇلار خوتۇنلار بىلەن ناپاك بولماي، پاك بولۇپ. قوزا نە يەرگە بارسا ئۇلار ئۇنىڭغا ئەگىشىدۇ. بۇلار خۇداغا ۋە قوزىغا تۇنجى ھوسۇل بولماق ئۈچۈن ئادەملەرنىڭ ئارىسىدىن سېتىۋېلىنغاندۇر. ⁵ ئۇلار ئەيىبسىز بولۇپ، ئۇلارنىڭ ئاغزىدىن ھېچ يالغانچىلىق تېپىلمىدى.

ئۈچ پەرىشتە ئېلىپ كەلگەن خەۋەرلەر

⁶ ئاندىن ئاسماننىڭ ئوتتۇرىسىدا ئۇچىدىغان باشقا بىر پەرىشتىنى كۆردۈم. يەر يۈزىدە ئولتۇرغۇچىلارغا، يەنى ھەر تائىپىگە ۋە ھەر قەبىلىگە ۋە ھەر تىلغا ۋە ھەر خەلققە يەتكۈزگىلى ئۇنىڭ ئەبەدىي بىر ئىنجىلى بار ئىدى. ⁷ ئۇ ئۇنلۇك ئاۋاز بىلەن ئېيتتىكى: «خۇدادىن قورقۇڭلار ۋە ئۇنىڭغا شان-شەرەپ بېرىڭلار، چۈنكى ئۇنىڭ ھۆكۈم قىلىشىنىڭ سائىتى كەلدى ۋە ئاسماننى ۋە يەرنى ۋە دېڭىزنى ۋە سۇنىڭ بۇلاقلىرىنى ياراتقۇچىغا سەجدە قىلىڭلار».

⁸ يەنە باشقا بىر پەرىشتە ئۇنىڭغا ئەگىشىپ ئېيتتى: «چۈشتى، ئۇ چوڭ بايىل چۈشتى، چۈنكى ھەممە خەلقلەرگە ئۆز زىناسىنىڭ غەزەپ شارابىدىن ئىچۈرگەندى».

⁹ يەنە بىر ئۈچىنچى پەرىشتە ئۇلارغا ئەگىشىپ، ئۇنلۇك ئاۋاز بىلەن ئېيتتىكى: «ئەگەر بىر كىم ۋەھشىي ھايۋانغا ۋە ئۇنىڭ ھەيكىلىگە سەجدە قىلىپ ئۇنىڭ بەلگىسىنى ئۆز پېشانىسىغا

ياكى قولغا ئالسا، ¹⁰ ئۆزى خۇدانىڭ غەزىپىنىڭ پىيالىسىگە قۇيۇلغان غەزىپىنىڭ ساپ قىلىنغان شارابىدىن ئىچىپ، مۇقەددەس پەرىشتىلەرنىڭ ئالدىدا ۋە قوزنىڭ ئالدىدا ئوت ۋە گۇڭگۇرت بىلەن ئازاب قىلىنىدۇ ¹¹ ۋە ئازابلىرىنىڭ تۈنۈنى ئەبەدىلەرنىڭ ئەبەدىگىچە چىقىپ تۇرىدۇ. ۋەھشىي ھايۋانغا ۋە ھەيكىلىگە سەجدە قىلىپ ئۇنىڭ بەلگىسىنى ئالغان ھەركىم كېچە ۋە كۈندۈز راھەت تاپمايدۇ.

¹² خۇدانىڭ ئەمرى ۋە ئەيسانىڭ ئىمانىنى ساقلىغان مۇقەددەسلەرنىڭ سەۋرى مۇندا مەلۇم بولىدۇ». ¹³ ئاسماندىن يەنە بىر ئاۋاز ئاڭلىدىم. ئۇ ئېيتتى: «پۈتكىن! مۇندىن كېيىن خۇداۋەندىدە ۋاپات بولۇپ ئۆلگەنلەر مۇبارەكتۇر. دەرۋەقە روھ ئېيتىدۇكى: ئۇلار ئۆز ئىشلىرىدىن راھەت تاپىدۇ، چۈنكى ئۆز ئەمەللىرى ئۇلارغا ئەگىشىدۇ».

يەرنىڭ ھوسۇلى

¹⁴ قارىسام، مانا بىر ئاق بۇلۇت ۋە بۇلۇتنىڭ ئۈستىدە ئادەم ئوغلغا ئوخشاش بىرى ئولتۇرىدۇ ۋە بېشى ئۈستىدە بىر ئالتۇن تاج ۋە قولىدا بىر ئىتتىك ئورغاق بار ئىكەن. ¹⁵ بەيتتىن باشقا بىر پەرىشتە چىقىپ، بۇلۇت ئۈستىدە ئولتۇرغۇچىغا ئېيتتى: «ئورغىقىڭنى سېلىپ ئورغىن، مانا ئورما ۋاقتى كەلدى ۋە يەرنىڭ ھوسۇلى پىشىپ يېتىلدى». ¹⁶ بۇلۇت ئۈستىدە ئولتۇرغۇچى ئورغىقىنى يەرگە سالدى ۋە يەر ئورالدى.

¹⁷ ئاسماندىكى بەيتتىن يەنە باشقا بىر پەرىشتە چىقتى ۋە ئۇنىڭدا ھەم بىر ئىتتىك ئورغاق بار ئىدى. ¹⁸ قۇربانگاھتىن ئوتنىڭ ئۈستىگە قۇدرىتى بولغان باشقا بىر پەرىشتە چىقىپ، ئىتتىك ئورغىقى بار پەرىشتىگە ئۈزلۈك ئاۋاز بىلەن ئېيتتى: «ئىتتىك ئورغىقىڭنى سېلىپ، يەردىكى ئۈزۈم تاللىرىنىڭ ساپاقلارنى يىغىن، چۈنكى ئۈزۈملىرى پىشىپ يېتىلدى». ¹⁹ پەرىشتە ئۆز ئورغىقىنى يەرگە سېلىپ ئۈزۈم تاللىرىنىڭ مېۋىسىنى قىرىۋېلىپ، خۇدانىڭ چوڭ غەزىپىنىڭ ئۈزۈم سىققۇچىغا تاشلىدى. ²⁰ ئۈزۈم سىققۇچى شەھەرنىڭ تاشقىرىسىدا دەسسەلدى ۋە سىققۇچىتىن قان ئاتلارنىڭ يۈگەنلىرىگىچىلىك بىر مىڭ ئالتە يۈز ستادىئونغا يەتتى.

غالب بولغانلارنىڭ مەدھىيە ناخشىسى

15 ¹ ئاندىن ئاسماندا باشقا چوڭ ۋە ئاجايىپ بىر ئالامەت كۆردۈم. يەتتە ئاخىرقى بالانى تۇتۇپ تۇرغان يەتتە پەرىشتىنى كۆردۈم. بۇ بالالار بىلەن خۇدانىڭ غەزىپى تامام بولىدۇ. ² ئوت بىلەن ئارىلىشىپ ئەينەكتىن بولغان دېڭىزدەك بىر جاي كۆردۈم. ۋەھشىي ھايۋانغا ۋە ئۇنىڭ ھەيكىلىگە ۋە ئىسمىنىڭ رەقىمىگە غالب بولغانلار ئەينەك دېڭىزنىڭ ئۈستىدە تۇرۇپ،

خۇدانىڭ چاڭلىرىنى تۇتاتتى. ³ ئۇلار خۇدانىڭ بەندىسى مۇسانىڭ ۋە قوزنىڭ شېئىرىنى ئوقۇپ ئېيتتىكى: «ئەي قادىر-مۇتلەق رەب خۇدا سېنىڭ ئەمەللىرىڭ ئۇلۇغ ۋە ئاجايىپتۇر. ئەي قوۋملارنىڭ پادىشاھى، سېنىڭ يوللىرىڭ ئادالەت ۋە ھەقىقەتتۇر. ⁴ ئەي خۇداۋەندە، سەندىن كىم قورقمايدۇ ۋە ئىسمىڭغا شان-شەرەپ بەرمەيدۇ؟ چۈنكى مۇقەددەس يالغۇز سەندۇرسەن ۋە ئادىل ھۆكۈملىرىڭ ئاشكارا بولغاچ، ھەممە تائىپىلەر كېلىپ سېنىڭ ئالدىڭدا سەجدە قىلىدۇ».

⁵ ئاندىن كېيىن كۆردۈمكى، ئاسماندىكى شاھادەت چېدىرىنىڭ بەيتى ئېچىلدى. ⁶ بەيتتىن پاكىز ۋە پارقرايدىغان كاناپ رەخت كىيىپ، كۆكسىلىرىگە ئالتۇن كەمىرى بىلەن باغلىنىپ يەتتە ئاخىرقى بالالارنى تۇتقان يەتتە پەرىشتە چىقتى. ⁷ تۆت تىرىك زاتنىڭ بىرى ئۇ يەتتە پەرىشتىگە ئەبەدىلەرنىڭ ئەبەدىگىچە تىرىك بولغان خۇدانىڭ غەزىپىدىن تولغان يەتتە ئالتۇن قاچىلارنى بەردى. ⁸ بەيت خۇدانىڭ ئۇلۇغلىقىدىن ۋە قۇدرىتىدىن تۈتۈن بىلەن تولدى ۋە يەتتە پەرىشتىنىڭ يەتتە بالالىرى تامام بولغۇچە ھېچكىم بەيتكە كىرەلمىدى.

خۇدانىڭ غەزىپى بىلەن تولغان يەتتە قاچا

16 ¹ ئاندىن بەيتتىن بىر ئۈنلۈك ئاۋاز ئاڭلىدىم. ئۇ يەتتە پەرىشتىگە ئېيتتىكى: «بېرىپ، خۇدانىڭ غەزىپىنىڭ يەتتە قاچىلىرىنى يەر ئۈستىگە تۈكۈڭلار».

² **ئاۋۋالقىسى** بېرىپ، ئۆز قاچىسىنى يەر ئۈستىگە تۈكتى ۋە ۋەھشىي ھايۋاننىڭ تامغىسى بىلەن بەلگىلىنىپ، ئۇنىڭ ھەيكىلىگە سەجدە قىلغان ئادەملەرگە يامان ۋە يىرگىنچ يارىلار چىقتى.

³ **ئىككىنچى پەرىشتە** ئۆز قاچىسىنى دېڭىزنىڭ ئۈستىگە تۈكتى ۋە سۈيى ئۆلۈك قېنىدەك قان بولدى ۋە دېڭىزدىكى ھەر تىرىك جان ئۆلدى.

⁴ **ئۈچىنچى پەرىشتە** ئۆز قاچىسىنى دەريالارنىڭ ۋە سۇلارنىڭ بۇلاقلىرى ئۈستىگە تۈكتى ۋە سۈيى قان بولدى.

⁵ سۇلارنىڭ پەرىشتىسىنىڭ سۆز قىلغىنىنى ئاڭلىدىم. ئۇ ئېيتتىكى: «ئەي سەن بار ۋە بار بولغان مۇقەددەس خۇداۋەندە، ئۆزۈڭ ئادىل بولۇپ شۇنداق ھۆكۈم قىلدىڭ. ⁶ ئۇلار مۇقەددەسلەرنىڭ ۋە پەيغەمبەرلەرنىڭ قېنىنى تۈككەچ، ئۇلارغا قان ئىچكىلى بەردىڭ. ئۇلار شۇنىڭغا لايىق ئىدى».

⁷ مەن قۇربانگاھنىڭ: «دەرۋەقە، ئەي قادىر-مۇتلەق رەب خۇدا سېنىڭ ھۆكۈملىرىڭ ھەق ۋە ئادىلدۇر» دەپ ئېيتقىنىنى ئاڭلىدىم.

⁸ **تۆتىنچى پەرىشتە** ئۆز قاچىسىنى ئاپتاپنىڭ ئۈستىگە تۈكتى ۋە ئۇنىڭغا ئادەملەرنى ئوت بىلەن كۆيدۈرگىلى قۇدرەت بېرىلدى. ⁹ ئادەملەر قاتتىق ئىسسىقلىقتىن كۆيدۈرۈلۈپ، ئۇ بالالارنىڭ ئۈستىگە قۇدرىتى بولغان خۇداغا كۆيۈرلۈق قىلدى ۋە ئۇنىڭغا شان-شەرەپ بەرگۈدەك توۋا قىلمىدى.

¹⁰ بەشىنچى پەرىشتە ئۆز قاچىسىنى ۋەھىيىي ھايۋاننىڭ تەختى ئۈستىگە تۆكتى ۋە ئۇنىڭ مەملىكىتى قاراڭغۇ بولدى. ئادەملەر دەردلىرىدىن ئۆز تىللىرىنى چايناپ تۇراتتى. ¹¹ ئۇلار ئۆز دەردى ۋە يارىلىرى جەھتتىن ئاسماننىڭ تەڭرىسىگە كۆپۈرلۈك قىلىپ، ئۆز ئىشلىرىدىن توۋا قىلىدى.

¹² ئالتىنچى پەرىشتە ئۆز قاچىسىنى چوڭ فىرات دەرياسىنىڭ ئۈستىگە تۆكتى ۋە شەرقتىكى پادىشاھلارغا يول بولماق ئۈچۈن دەريانىڭ سۈيى قۇرۇدى.

¹³ ئاندىن ئەجدىھاننىڭ ئاغزىدىن ۋە ۋەھىيىي ھايۋاننىڭ ئاغزىدىن ۋە ساختا پەيغەمبەرنىڭ ئاغزىدىن پاقا شەكىللىك ئۈچ ناپاك روھنىڭ چىققىنىنى كۆردۈم. ¹⁴ ئۇلار يامان روھلار بولۇپ ئالامەتلەر قىلىپ، پۈتۈن دۇنيادىكى پادىشاھلارغا چىقىپ، ئۇلارنى قانداق قىلىشقا خۇدانىڭ چوڭ كۈنىنىڭ جېڭىگە جەم قىلىدۇ.

¹⁵ — «مانا بىر ئوغرىدەك كېلىمەن. ئۇنىڭ ئەۋرىتى كۆرۈنگۈدەك يالغۇچلىققا گىرىپتار بولماي، ئۆز ئېگىنلىرىنى ساقلاپ ئويغاق تۇرغان كىشى مۇبارەكتۇر» —
¹⁶ ۋە ئۇلار ئىبرانىيچە ئارماگېدون دېگەن يەرگە جەم قىلدى.

¹⁷ يەتتىنچى پەرىشتە ئۆز قاچىسىنى ھاۋا ئۈستىگە تۆكتى ۋە ئاسمان بەيتىدىكى تەختتىن بىر ئۈنلۈك ئاۋاز چىقىپ: «تامام بولدى» دەپ ئېيتتى.

¹⁸ ئاندىن چېقىنلار ۋە ئاۋازلار ۋە گۈلدۈرماما بولۇپ، چوڭ بىر زىلزىلە ۋەقە بولدى. شۇنداقكى، ئادەملەر يەر يۈزىدە ۋۇجۇدقا كەلگەندىن تارتىپ ئۇنداق چوڭ زىلزىلە ۋەقە بولغان ئەمەس. ¹⁹ چوڭ شەھەر ئۈچ ھەسسەگە پارە بولدى ۋە تائىپلەرنىڭ شەھەرلىرى يىقىلدى ۋە خۇدا چوڭ بايلىنى ياد قىلىپ، ئۇنىڭغا ئۆز شەددەتلىك غەزىپى شارابىنىڭ پىيالىسىنى بەردى. ²⁰ ھەر ئارال قېچىپ، تاغلار يەنە تېپىلمىدى. ²¹ بىر تالانت ۋەزىنلىك تۇلا ئاسماندىن ئادەملەرنىڭ ئۈستىگە ياغدى. ئادەملەر تۇلا بالاسىنىڭ جەھتتىن خۇداغا كۆپۈرلۈك قىلدى، چۈنكى ئۇ بالا تولا قاتتىق ئىدى.

پاھىشا خوتۇن ۋە ۋەھىيىي ھايۋان

17 ¹ يەتتە قاچا تۇتقان يەتتە پەرىشتىنىڭ بىرى كېلىپ، ماڭا سۆزلەپ ئېيتتى: «بۇ يەرگە كەلگىن. مەن تولا سۇلارنىڭ ئۈستىدە ئولتۇراقلىق چوڭ پاھىشنىڭ ھۆكۈم قىلىنىشىنى ساڭا كۆرسىتەي. ² ئۇنىڭ بىلەن يەرنىڭ پادىشاھلىرى زىنا قىلدى ۋە يەر يۈزىدە ئولتۇرغۇچىلار ئۇنىڭ زىناسىنىڭ شارابىدىن مەست بولدى» دېدى.

³ ئۇ مېنى روھ بىلەن بىر باياۋانغا ئېلىپ باردى. مەن توق قىزىل رەڭلىك بىر ۋەھىيىي

ھايۋاننىڭ ئۈستىدە ئولتۇراقلىق بىر خوتۇننى كۆردۈم. ئۇ ۋەھىيى ھايۋان كۆپۈر ئىسىملار بىلەن تولۇپ، يەتتە باشلىق ۋە ئون مۇڭگۈزلۈك ئىدى. ⁴ ئۇ خوتۇن سۆسۈن ۋە توق قىزىل كىيىم كىيىپ، ئالتۇن ۋە قىممەت باھا تاشلار ۋە مەرۋايىتلار بىلەن زىننەتلىنىپ، قولىدا يىرگىنچىلىك نەرسىلەر ۋە ئۆز زىناسىنىڭ پاسكىنىلىقىدىن تولغان بىر ئالتۇن پىيالە تۇتۇپ ئولتۇراتتى. ⁵ ئۇنىڭ پېشانىسىدا سىرى بار بىر ئىسىم، يەنى: «يەر يۈزىدىكى پاهىشلەرنىڭ ۋە يىرگىنچىلىكلەرنىڭ ئانىسى بولغان چوڭ بابىل» دەپ پۈتۈكلۈك ئىدى. ⁶ كۆرسەم، خوتۇن مۇقەددەسلەرنىڭ قېنىدىن ۋە ئەيسانىڭ شېھىتىلىرىنىڭ قېنىدىن مەست بولغانىدى. ئۇنى كۆرۈپ تولا ئەجەبلىنىپ ھەيران قالدىم.

⁷ پەرىشتە ماڭا ئېيتتى: «نېمىشقا ئەجەبلەندىڭ؟ خوتۇننىڭ ۋە ئۇنى كۆتۈرگەن يەتتە باشلىق ۋە ئون مۇڭگۈزلۈك ۋەھىيى ھايۋاننىڭ سىرىنى ساڭا ئېيتىپ بېرى.

⁸ سەن كۆرگەن ۋەھىيى ھايۋان ئۆزى بار ئىدى ۋە ھازىر يوق ئىكەن، لېكىن يەنە ھاڭدىن چىقىپ ھالاكەتكە بارىدۇ. يەر يۈزىدە ئولتۇرۇپ دۇنيانىڭ ئۇلى سېلىنغاندىن بېرى ئىسىملىرى تىرىكلىكنىڭ كىتابىدا پۈتۈلمىگەنلەر ۋەھىيى ھايۋاننى كۆرگەندە ئەجەبلىنىدۇ. چۈنكى ئۇ بار ئىدى ۋە ھازىر يوق ئىكەن، لېكىن يەنە كېلىدۇ. ⁹ مۇنداق ھېكمىتى بار بىر ئەقىل لازىم بولىدۇ. يەتتە باش ئۆزى خوتۇن ئۇلارنىڭ ئۈستىدە ئولتۇراقلىق يەتتە تاغ بولىدۇ. ¹⁰ بۇلار ھەم يەتتە پادىشاھ بولىدۇ. بەشى چۈشكەن، بىرى ھازىر بار ۋە يەنە بىرى تېخى كەلمىدى ۋە كەلگەندە ئاز بىر ۋاقىت تۇرىدۇ.

¹¹ بار بولۇپ، ھازىر يوق بولغان ۋەھىيى ھايۋان ئۆزى سەككىزىنچى پادىشاھ بولىدۇ، لېكىن ئۆزى يەتتىنچى بىرى بولۇپ، ھالاكەتكە بارىدۇ.

¹² سەن كۆرگەن ئون مۇڭگۈز ئون پادىشاھ بولىدۇ. بۇلارنىڭ پادىشاھلىقى تېخى يوق، لېكىن ئۇلار بىر ئاز ۋاقىت ۋەھىيى ھايۋان بىلەن بىللە پادىشاھ بولۇپ قۇدرەت تاپىدۇ. ¹³ بۇلارنىڭ ھەممىسى بىر پىكىردە بولۇپ، ئۆز قۇدرىتىنى ۋە سەلتەنەتىنى ۋەھىيى ھايۋانغا بېرىدۇ. ¹⁴ ئۇلار قوزا بىلەن جەڭ قىلىدۇ ۋە قوزا ۋە ئۆزى بىلەن بولۇپ قىچقىرىلىپ ئىلغىنىپ مۆمىن بولغانلار ئۇلارغا غالىب بولىدۇ. چۈنكى قوزا ئۆزى خۇداۋەندىلەرنىڭ خۇداۋەندىسى ۋە پادىشاھلارنىڭ پادىشاھىدۇر».

¹⁵ ئۇ ماڭا يەنە ئېيتتى: «سەن كۆرگەن سۇلار، يەنى پاهىشە ئۇلارنىڭ ئۈستىدە ئولتۇرغان سۇلار ئۆزى خەلقلەر ۋە خالايىقلار ۋە تائىپىلەر ۋە تىللار بولىدۇ.

¹⁶ سەن كۆرگەن ئون مۇڭگۈز ۋە ۋەھىيى ھايۋان ئۆزى پاهىشىنى يامان كۆرۈپ، ئۇنى ۋەيران قىلىپ يالىڭاچلاپ گۆشىنى يەپ، ئۇنى ئوتتا كۆيدۈرىدۇ. ¹⁷ چۈنكى خۇدانىڭ سۆزلىرى بەجا كەلتۈرۈلگۈچە ئۇنىڭ مەقسىتىنى قىلىپ، بىر پىكىردە بولۇپ ئۆز سەلتەنەتلىرىنى ۋەھىيى ھايۋانغا بېرىشنى خۇدا ئۇلارنىڭ كۆڭۈللىرىگە قويغان.

¹⁸ سەن كۆرگەن خوتۇن يەرنىڭ پادىشاھلىرىنىڭ ئۈستىگە سەلتەنەت قىلغان ئۇ چوڭ شەھەردۇر».

بابىلىنىڭ ۋەيران بولۇشى

18 ¹ ئاندىن كېيىن چوڭ قۇدرىتى بار باشقا بىر پەرىشتىنىڭ ئاسماندىن نازىل بولغىنىنى كۆردۈم ۋە يەر ئۇنىڭ شان-شەرىپىدىن يورۇتۇلدى. ² ئۇ ئۇنلۇك ئاۋاز بىلەن قىچقىرىپ ئېيتتى: «چۈشتى، ئۇ چوڭ بابىل چۈشتى! ئۆزى يامان روھلارغا ماكان بولۇپ، ھەر ناپاك روھقا سولاقخانا ۋە ھەر خىل ناپاك ۋە يىرگىنچلىك قۇشلارغا قەپەز بولدى. ³ چۈنكى ھەممە تائىپىلەر ئۇنىڭ زىناسىنىڭ غەزەپ شارابىدىن ئىچتى ۋە يەرنىڭ پادىشاھلىرى ئۇنىڭ بىلەن زىنا قىلدى ۋە يەرنىڭ سودىگەرلىرى ئۇنىڭ ئەيىش-ئىشەرتىنىڭ زىيادىلىكىدىن دۆلەتمەن بولدى».

⁴ يەنە باشقا بىر ئاۋاز ئاڭلىدىم. ئۇ ئېيتتىكى: «ئەي قوۋمىم، گۇناھلىرىغا شېرىك بولۇپ ئۇنىڭ بالالىرىغا گىرىپتار بولماسلىقىڭلار ئۈچۈن، ئۇنىڭدىن چىقىڭلار. ⁵ چۈنكى ئۇنىڭ گۇناھلىرى ئاسمانغىچە يېتىشتى ۋە خۇدا ئۇنىڭ ھەقسىزلىقىنى ياد قىلدى. ⁶ ئۆزى قىلغىنىغا مۇۋاپىق ئۇنىڭغا ياندۇرۇڭلار، ئۆزى قىلغىنىنىڭ ئىككى ھەسسىسىنى ئۇنىڭغا ياندۇرۇڭلار. ئۆزى ئىلەشتۈرگەن پىيالىگە ئۇنىڭغا ئىككى باراۋەرنى قويۇڭلار. ⁷ ئۆزىگە قانچە شان-شەرىپ بېرىپ ئەيىش ۋە ئىشەرت قىلغان بولسا، ئۇنىڭغا شۇنچە ئازاب ۋە غەمكىنلىك بېرىڭلار، چۈنكى ئۆز كۆڭلىدە ئېيتتىكى: < مەن تۇل بولماي، مەلىكىلىكتە ئولتۇرمەن ۋە ھېچ غەم كۆرمەيمەن >. ⁸ بۇ ۋەجىدىن ئۇنىڭ بالالىرى، يەنى ئۇلۇم ۋە غەم ۋە ئاچارچىلىق بىر كۈندە كېلىدۇ ۋە ئۆزى ئوت بىلەن كۆيدۈرۈلىدۇ. چۈنكى ئۇنى ھۆكۈم قىلغۇچى رەب خۇدا قۇدرەتلىكتۇر. ⁹ ئۇنىڭ بىلەن زىنا قىلىپ ئەيىش-ئىشەرتتە تۇرغان يەرنىڭ پادىشاھلىرى ئۇنىڭ كۆيۈشىنىڭ تۇتۇنىنى كۆرگەندە ئۇنىڭ ئۈستىگە پەرياد قىلىدۇ. ¹⁰ ئۇلار ئۇنىڭ ئازابىدىن قورقۇپ نېرىدا تۇرۇپ: < ۋاي، ۋاي ساڭا، ئەي چوڭ شەھەر بابىل، ئەي كۈچلۈك شەھەر! چۈنكى ھۆكۈمۈڭ بىر سائەتتە ئۈستۈڭگە كەلدى > دەپ ئېيتىدۇ.

¹¹ ئۇنىڭ ئۈستىگە يەرنىڭ سودىگەرلىرىمۇ ماتەم تۇتۇپ يىغلايدۇ، چۈنكى ئەمدى ھېچكىم كېمىلەرگە بېسىپ، ئېلىپ كەلگەن ماللىرىنى ئالمايدۇ. ¹² دەرۋەقە ئۇلار ئېلىپ كەلگەن ئالتۇن ۋە كۈمۈش ۋە قىممەت باھا تاش ۋە مەرۋايىت ۋە نەپىس كاناپ رەخت ۋە سۆسۈن ۋە شايبى ۋە توق قىزىل رەخت ۋە ھەر خىل خۇشبوۋ ياغاچ ۋە پىل چىشىدىن ۋە ھەممىدىن قىممەت ياغاچتىن ۋە مىستىن ۋە تۆمۈردىن ۋە مەرمەردىن بولغان ھەر خىل نەقىش قاقچىلىرى ¹³ ۋە قوۋزاقدارچىن ۋە خۇشپۇراق ياغ ۋە ئىسرىق ۋە ئەتىرماي ۋە مەستىكى ۋە شاراب ۋە زەيتۇن ياغ ۋە ئەۋزەل ئۇن ۋە بۇغداي ۋە كالا ۋە قوي ۋە ئاتلار ۋە ھارۋىلار ۋە قۇللار ۋە ئادەم جانلىرىنى ھېچكىم ئالمايدۇ. ¹⁴ سېنىڭ جېنىڭ ئارزۇ قىلغان مېۋە سەندىن كەتتى. ھەر ئەۋزەل ۋە ياخشى نەرسە سەندىن يىتىپ كەتتى ۋە يەنە تېپىلمايدۇ.

¹⁵ بۇ نەرسىلەر بىلەن سودا قىلىپ، ئۇنىڭ بىلەن باي بولغانلار ئۇنىڭ بالاسىدىن قورقۇپ، نېرىدا تۇرۇپ يىغلاپ ماتەم تۇتۇپ، ¹⁶ ئېيتىدۇكى: < ۋاي، ۋاي، ئۇ چوڭ شەھەرگە! ئۇ ئۆزى نەپىس كاناپ رەخت ۋە سۆسۈن ۋە قىزىمىز كىيىپ، ئالتۇن ۋە قىممەت باھا تاش ۋە مەرۋايىت بىلەن زىننەتلەنگەندى. ئەمما بىر سائەتتە شۇنچە چوڭ دۆلەت ۋەيران بولدى >. ¹⁷ ھەممە

كېمە ئىگىلىرى ۋە كېمە بىلەن سەپەر قىلغۇچىلارنىڭ ھەممىسى ۋە ھەممە كېمىچىلەر ۋە دېڭىزدا ئوقەت قىلغانلارنىڭ ھەممىسى يىراقتا تۇرۇپ،¹⁸ كۆيۈشنىڭ تۈتۈنىنى كۆرۈپ: «ئۇ چوڭ شەھەرگە كىم ئوخشايدۇ» دەپ قىچقاردى.¹⁹ ۋە باشلىرىغا توپا چېچىپ قىچقىرىپ يىغلاپ ماتەم تۇتۇپ: «ۋاي، ۋاي، ئۇ چوڭ شەھەرگە! ئۇنىڭ بىلەن دېڭىزدا كېمە ئىگىلىرى بولغان ھەممىسى ئۇنىڭ دۆلىتىدىن باي بولدى. مانا بىر سائەتتە ۋەيران بولدى» دەپ ئېيتتى.²⁰ ئەي ئاسمان ۋە ئەي مۇقەددەسلەر ۋە ئەي روسۇللار ۋە ئەي پەيغەمبەرلەر، ئۇنىڭ ئۈستىدە شادلىق قىلىڭلار. چۈنكى خۇدا ئۇنى ھۆكۈم قىلىپ، ئۇنىڭدىن ئىنتىقامىڭلارنى ئالدى.²¹ ئاندىن بىر كۈچلۈك پەرىشتە چوڭ تۈگمەن تېشىغا ئوخشاش بىر تاشنى دېڭىزغا تاشلاپ، ئېيتتى: «ئۇ چوڭ شەھەر بابىل شۇنداق قاتتىق تاشلىنىپ، يەنە ھەرگىز تېپىلمايدۇ»²² ۋە چاڭ چالغۇچىلارنىڭ ۋە نەغمىچىلەرنىڭ ۋە نەي چالغۇچىلارنىڭ ۋە كاناي چالغۇچىلارنىڭ ئۇنى يەنە سەندە ئىشىتىلمەيدۇ. ھېچبىر ھۈنەرنىڭ ھۈنەرۋەنى يەنە سەندە تېپىلمايدۇ ۋە تۈگمەن تېشىنىڭ ئۇنى سەندە يەنە ھېچ ئىشىتىلمەيدۇ.²³ چىراغنىڭ يورۇقى يەنە سەندە يورۇمايدۇ ۋە توي يىگىتىنىڭ ۋە قىزنىڭ ئاۋازى سەندە يەنە ئاڭلانمايدۇ. چۈنكى سېنىڭ سودىگەرلىرىڭ يەرنىڭ چوڭلىرى بولدى ۋە ئۆز سېھىرىگەرلىكىڭ بىلەن ھەممە تائىپىلەر ئازدۇرۇلدى.²⁴ ۋە ئۇنىڭدا پەيغەمبەرلەرنىڭ ۋە مۇقەددەسلەرنىڭ ۋە يەر يۈزىدە ئۆلتۈرۈلگەنلەرنىڭ ھەممىسىنىڭ قېنى تېپىلدى».

ئاسماندىكى ھەمدۇسانالار

19 ¹ ئاندىن كېيىن ئاسماندا تولا خەلق تىن بىر ئۈنلۈك ئاۋاز ئاڭلىدىم ۋە ئۇ ئېيتتىكى: «ھاللىلۇيا! نىجات ۋە شان-شەرەپ ۋە قۇدرەت خۇدايىمىزنىڭكىدۇر.
² ئۇنىڭ ھۆكۈملىرى ھەق ۋە ئادىلدۇر. چۈنكى ئۆز زىناسى بىلەن يەرنى بۇزغان چوڭ پاهىشىنى ھۆكۈم قىلىپ ئۆز بەندىلىرىنىڭ قېنىنىڭ ئىنتىقامىنى ئۇنىڭ قولىدىن ئالدى».
³ ئۇلار ئىككىنچى مەرتىۋە: «ھاللىلۇيا! ئۇنىڭ تۈتۈنى ئەبەدىلەرنىڭ ئەبەدىگىچە يۇقىرىغا چىقىدۇ» دەپ ئېيتتى.
⁴ يىگىرمە تۆت ئاقساقال ۋە تۆت تىرىك زات چۈشۈپ، تەختتە ئولتۇراقلىق خۇداغا سەجدە قىلىپ: «ئامىن، ھاللىلۇيا» دەپ ئېيتتى.
⁵ تەختتىن بىر ئاۋاز چىقىپ ئېيتتىكى: «ئەي ئۇنىڭدىن قورققان كىچىك ۋە چوڭلار، ئەي ئۇنىڭ ھەممە بەندىلىرى، خۇدايىمىزغا ھەمد ئېيتىڭلار».

قوزنىڭ توي زىياپىتى

⁶ ئاندىن چوڭ بىر توپ خەلقنىڭ ئاۋازىدەك ۋە تولا سۇلارنىڭ ئاۋازىدەك ۋە قاتتىق گۈلدۈرۈمىنىڭ ئاۋازىدەك: «ھاللىلۇيا، چۈنكى قادىر-مۇتلەق رەب خۇدايىمىز پادىشاھ بولدى» دەپ ئېيتقان بىر ئاۋاز ئاڭلىدىم.

7 «خۇشال بولۇپ شادلىق قىلىپ، ئۇنىڭغا شان-شەرەپ بېرىلى، چۈنكى قوزنىڭ توي ۋاقتى كەلدى ۋە كېلىنى ئۆزىنى تەييار قىلدى.

8 ۋە ئۇنىڭغا پارقرايدىغان پاك ۋە نەپىس كاناپ كىيگىلى بېرىلدى. چۈنكى نەپىس كاناپ مۇقەددەسلەرنىڭ ئادالىتى بولىدۇ».

9 ئۇ ماڭا ئېيتتى: «پۈتكىن! قوزنىڭ توي زىياپىتىگە قىچقىرىلغانلار مۇبارەكتۇر». يەنە ماڭا ئېيتتى: «بۇ سۆزلەر خۇدانىڭ راست سۆزىدۇر». 10 مەن ئۇنىڭغا سەجدە قىلغىلى ئۇنىڭ پۈتلىرىنىڭ ئالدىغا چۈشتۈم. ئەمما ئۇ ماڭا ئېيتتىكى: «ئېھتىيات قىلىپ، بۇنى قىلمىغىن. مەن سېنىڭ خىزمەتدېشىڭ ۋە ئەيسانىڭ شاھادىتى بار بۇرادەرلىرىڭنىڭ خىزمەتدېشىدۇرمەن. خۇداغا سەجدە قىلغىن. چۈنكى ئەيسانىڭ شاھادىتى پەيغەمبەرلىك سۆزىنىڭ روھىدۇر».

ئاق ئاتقا مىنگۈچى

11 كۆرسەم، ئاسمان ئېچىلغاندى ۋە مانا بىر ئاق ئات تۇرىدۇ. ئۇنىڭ ئۈستىدە ئولتۇرغۇچى ئىشەنچلىك ۋە ھەق دەپ ئاتىلىپ ئادالەت بىلەن ھۆكۈم قىلىپ جەڭ قىلاتتى. 12 ئۇنىڭ كۆزلىرى ئوت يالقۇنىدەك ئىدى ۋە ئۇنىڭ بېشى ئۈستىدە تولا تاجلار بار ئىدى ۋە ئۇنىڭدىن باشقا ھېچكىم بىلمىگەن بىر ئىسىم ئۇنىڭدا پۈتۈكلۈك ئىدى. 13 ئۇ قاندىن بويالغان بىر لىباس كىيگەندى ۋە ئۇنىڭ ئىسمى «خۇدانىڭ سۆزى» دەپ ئاتىلىدۇ. 14 ساماۋى قوشۇنلار ئاق، پاك ۋە نەپىس كاناپ كىيىپ ئاق ئاتلارغا مىنىپ ئۇنىڭغا ئەگەشتى. 15 ئۇنىڭ ئاغزىدىن ئىتتىك بىر قىلىچ چىقىپ تۇردى. ئۇ ئۇنىڭ بىلەن تاشپىلەرنى ئۇردۇ ۋە تۆمۈر ھاسسى بىلەن ئۇلارنىڭ ئۈستىگە سەلتەنەت قىلىدۇ. ئۇ ئۆزى قادىر-مۇتلەق خۇدانىڭ شىددەتلىك غەزىپىنىڭ شاراب سىققۇچىنى دەسسەيدۇ. 16 ئۇنىڭ لىباسىدا ۋە يوتىسى ئۈستىدە: «پادىشاھلارنىڭ پادىشاھى ۋە خۇداۋەندىلەرنىڭ خۇداۋەندىسى» دەپ بىر ئىسىم پۈتۈكلۈك ئىدى.

17 ئاندىن كۈننىڭ دائىرىسىدە تۇرغان بىر پەرىشتىنى كۆردۈم. ئۇ ئۇنلۇك ئاۋاز بىلەن ئاسماننىڭ ئوتتۇرىسىدا ئۇچىدىغان ھەممە قۇشلارغا قىچقىرىپ ئېيتتىكى: «خۇدانىڭ چوڭ زىياپىتىگە بۇ يەرگە كېلىپ يىغىلىڭلار» 18 ۋە پادىشاھلارنىڭ ۋە جەڭ سەردارلىرىنىڭ گۆشىنى ۋە پالۋانلارنىڭ گۆشىنى ۋە ئاتلارنىڭ ۋە ئۇلارغا مىنگۈچىلەرنىڭ گۆشىنى ۋە ھۆر بىلەن قۇللارنىڭ ۋە كىچىك بىلەن چوڭلارنىڭ گۆشىنى يەڭلار».

19 ئاندىن ۋەھشىي ھايۋاننىڭ ۋە يەر يۈزىدىكى پادىشاھلارنىڭ ۋە ئۇلارنىڭ قوشۇنلىرىنىڭ ئاتقا مىنگۈچى بىلەن ۋە ئۇنىڭ قوشۇنى بىلەن جەڭ قىلغىلى يىغىلغىنىنى كۆردۈم. 20 ۋەھشىي ھايۋان ئۆزى ۋە ئۇنىڭ ئالدىدا ئالامەتلەر قىلىپ ۋەھشىي ھايۋاننىڭ بەلگىسىنى ئېلىپ ئۇنىڭ ھەيكىلىگە باش ئەگەنلەرنى ئالدىنقىن ساختا پەيغەمبەر بىلەن بىللە تۇتۇلدى. ئىككىلىسى گۇڭگۇرت بىلەن كۆيۈپ تۇرغان ئوت دېڭىزغا تىرىك تاشلاندى. 21 قالغانلار ئاتقا مىنگۈچىنىڭ ئاغزىدىن چىقىپ تۇرغان قىلىچ بىلەن ئۆلتۈرۈلدى ۋە ھەممە قۇشلار ئۇلارنىڭ گۆشىدىن يىپ تويدى.

مىڭ يىللىق سەلتەنەت

20¹ ئاندىن ئاسماندىن بىر پەرىشتىنىڭ نازىل بولغىنىنى كۆردۈم. ئۇنىڭدا ھاڭنىڭ ئاچقۇچى بولۇپ، قولىدا چوڭ بىر زەنجىر بار ئىدى. ² ئۇ ئەجدىھانى، يەنى ئىبلىس ۋە شەيتان بولغان قەدىمكى يىلاننى تۇتۇپ، مىڭ يىلغىچە باغلىدى. ³ مىڭ يىل تامام بولغۇچە تائىپىلەرنى يەنە ئازدۇرمىسۇن دەپ، ئۇنى ھاڭغا تاشلاپ سولاپ، ئۈستىگە مۆھۈر باستى. مىڭ يىلدىن كېيىن ئاز ۋاقىتقا ئازاد بولىدۇ.

⁴ ئاندىن تەختلەر كۆردۈم ۋە كىشىلەر ئۇلارنىڭ ئۈستىدە ئولتۇردى ۋە ئۇلارغا ھۆكۈم قىلىش بېرىلدى. ئەيسانىڭ شاھادىتى ئۈچۈن ۋە خۇدانىڭ سۆزى ئۈچۈن ئۆلتۈرۈلگەنلەرنىڭ جانلىرىنى ۋە ۋەھشىي ھايۋانغا ۋە ئۇنىڭ ھەيكىلىگە سەجدە قىلمىغانلارنىڭ ۋە بەلگىسىنى پېشانىلىرىغا ۋە قوللىرىغا قوبۇل قىلمىغانلارنىڭ جانلىرىنى كۆردۈم ۋە ئۇلار تىرىك بولۇپ مىڭ يىلغىچە مەسسە بىلەن پادىشاھلىق قىلدى.

⁵ لېكىن قالغان ئۆلگەنلەر مىڭ يىل تامام بولمىغۇچە تىرىلدۈرۈلمىدى. ئاۋۋالقى قىيامەت بۇدۇر. ⁶ ئاۋۋالقى قىيامەتكە نېسىپى بولغانلار مۇبارەك ۋە مۇقەددەستۇر. ئۇلارنىڭ ئۈستىگە ئىككىنچى ئۆلۈمنىڭ قۇدرىتى بولمايدۇ، بەلكى ئۇلار خۇدانىڭ ۋە مەسھنىڭ كاھىنلىرى بولۇپ، ئۇنىڭ بىلەن مىڭ يىلغىچە پادىشاھلىق قىلىدۇ.

ئىبلىس ئوت ۋە گۇڭگۇرت دېڭىزغا تاشلىنىدۇ

⁷ ئۇ مىڭ يىل تامام بولغاندا، شەيتان ئۆز زىندانىدىن يېشىلىپ، ⁸ يەرنىڭ تۆت چېتىدىكى تائىپىلەرنى ئازدۇرۇپ، گوگ ۋە ماگوگنى جەڭگە يىغىلى چىقىدۇ. ئۇلارنىڭ سانى دېڭىزنىڭ قۇم دانىلىرىدەك بولىدۇ. ⁹ ئۇلار يەر يۈزىگە چىقىپ، مۇقەددەسلەرنىڭ چۈشكەن يېرىنى، يەنى ئامراق شەھەرنى قورشىدى ۋە ئاسماندىن ئوت چۈشۈپ ئۇلارنى يوقاتتى. ¹⁰ ئۇلارنى ئازدۇرغان ئىبلىس ئۆزى ۋە ۋەھشىي ھايۋان بىلەن ساختا پەيغەمبەر ئىلگىرى تاشلانغان ئوت ۋە گۇڭگۇرت دېڭىزغا تاشلاندى ۋە ئۇلار كېچە كۈندۈز ئەبەدىلەرنىڭ ئەبەدىگىچە ئازاب تارتىدۇ.

ئاخىرقى ھۆكۈم

¹¹ ئاندىن بىر چوڭ ئاق تەخت كۆردۈم ۋە ئۇنىڭ ئۈستىدە ئولتۇرغۇچىنىڭ يۈزىدىن يەر ۋە ئاسمان قېچىپ، ئۇلارغا جاي تېپىلمىدى. ¹² ئۆلگەنلەر، خاھى چوڭ بولسۇن، خاھى كىچىك بولسۇن تەختنىڭ ئالدىدا تۇرغىنىنى كۆردۈم ۋە كىتابلار ئېچىلدى. باشقا بىر كىتابمۇ، يەنى تىرىكلىك كىتابى ئېچىلدى. ئۆلگەنلەر كىتابلاردا پۈتۈلگەندەك ئۆز ئەمەللىرىگە مۇۋاپىق ھۆكۈم قىلىندى. ¹³ دېڭىز ئۆز ئىچىدىكى ئۆلگەنلەرنى تاپشۇردى ۋە ئۆلۈم ۋە ئالەم دوزاخ ئۆز ئىچىدىكى ئۆلگەنلەرنى تاپشۇردى ۋە ئۇلارنىڭ ھەربىرى ئۆز ئەمەللىرىگە مۇۋاپىق ھۆكۈم

قىلىندى. ¹⁴ ئۆلۈم ۋە ئالەم دوزاخ ئوت دېڭىزىغا تاشلاندى ۋە بۇ ئۆلۈم، يەنى ئوت دېڭىزى، ئىككىنچى ئۆلۈمدۇر. ¹⁵ ئەگەر بىر كىم تىرىكلىك كىتابىدا پۈتۈكلۈك تېپىلمىسا، ئوت دېڭىزىغا تاشلاندى.

يېڭى ئاسمان ۋە يېڭى يەر

21 ¹ ئاندىن يېڭى بىر ئاسمان ۋە يېڭى بىر يەر كۆردۈم، چۈنكى ئاۋۋالقى ئاسمان ۋە ئاۋۋالقى يەر ئوتتى ۋە دېڭىز يەنە يوقتۇر. ² ۋە مەن مۇقەددەس شەھەرنىڭ، يەنى يېڭى بىر يېرۇسالېمنىڭ ئۆز ئېرى ئۈچۈن زىننەتلەنگەن قىزدەك تەييار بولۇپ، ئاسماندىن خۇدا تەرىپىدىن نازىل بولغىنىنى كۆردۈم. ³ تەختتىن بىر ئۈنلۈك ئاۋاز ئاڭلىدىم. ئۇ ئېيتتىكى: «مانا خۇدانىڭ ماكانى ئادەملەرنىڭ ئارىسىدا تۇرىدۇ. ئۇ ئۇلارنىڭ ئارىسىدا ماكان تۇتىدۇ ۋە ئۇلار ئۇنىڭ قوۋمى بولىدۇ ۋە خۇدا ئۆزى ئۇلارنىڭ ئارىسىدا بولىدۇ. ⁴ ئۇ ئۆزى ئۇلارنىڭ كۆزلىرىدىن ھەر ياشنى ئېرىتىدۇ ۋە ئۆلۈم يەنە بولمايدۇ ۋە غەم يا پەرياد ۋە يا ئاغرىق يەنە بولمايدۇ، چۈنكى ئاۋۋالقىسى ئوتتى».

⁵ ئاندىن تەختتە ئولتۇرغۇچى ئېيتتى: «مانا ھەر نەرسىنى يېڭى قىلىمەن». ئۇ يەنە ئېيتتى: «پۈتكىن، چۈنكى بۇ سۆزلەر ئىشەنچلىك ۋە راستتۇر». ⁶ ئۇ ماڭا ئېيتتى: «تامام بولدى. مەن < ئالفا > ۋە < ئومېگا >، يەنى ئىپتىدا ۋە ئاخىردۇر مەن. ئۇسسۇنلارغا تىرىكلىك سۇ بۇلىقىدىن خالىس بېرىمەن.

⁷ كىمكى غالىب بولسا، بۇنىڭ ھەممىسىنى مىراس ئالىدۇ ۋە مەن ئۇنىڭ تەڭرىسى بولىمەن ۋە ئۇ مېنىڭ ئوغلۇم بولىدۇ.

⁸ لېكىن قورقۇنچاقلار ۋە ئىمانسىزلار ۋە ناپاكتلار ۋە قاتىللىق قىلغۇچىلار ۋە زىنا قىلغۇچىلار ۋە سەھىرگەرلەر ۋە بۇتپەرەسلەر ۋە ھەممە يالغانچىلارنىڭ نېسىپى ئوت ۋە گۇڭگۇرت بىلەن كۆيىدىغان دېڭىزدا بولىدۇ. ئىككىنچى ئۆلۈم شۇدۇر».

يېڭى يېرۇسالېم

⁹ ئاندىن يەتتە ئاخىرقى بالالاردىن تولغان يەتتە قاچىنى تۇتقان يەتتە پەرىشتىنىڭ بىرى كېلىپ، ماڭا سۆزلەپ ئېيتتىكى: «كەلگىن. كېلىنى، يەنى قوزنىڭ جورىسىنى ساڭا كۆرسىتەي».

¹⁰ ئۇ مېنى روھتا چوڭ ۋە ئېگىز بىر تاغقا ئېلىپ بېرىپ، مۇقەددەس يېرۇسالېم شەھىرىنىڭ ئاسماندىن خۇدا تەرىپىدىن نازىل بولغىنىنى ماڭا كۆرسەتتى. ¹¹ ئۇنىڭدا خۇدانىڭ شان-شەرىپى بار ئىدى. ئۇنىڭ جۇلاسى ھەممىدىن قىممەت باھا تاشتەك ۋە كرىستال دەك، دەرۋەقە سۈزۈك يېشىل قاشتاشتەك ئىدى. ¹² شەھەرنىڭ چوڭ ئېگىز سېپىلى ۋە ئون ئىككى دەرۋازىسى بار

ئىدى. دەرۋازىلاردا ئون ئىككى پەرىشتە تۇراتتى. دەرۋازىلارنىڭ ئۈستىدە ئىسىملار، يەنى بەنى-ئىسرائىلنىڭ ئون ئىككى قەبىلىسىنىڭ ئىسىملىرى پۈتۈكلۈك تۇردى. ¹³ شەرق تەرىپىدە ئۈچ دەرۋازا، شىمال تەرىپىدە ئۈچ دەرۋازا، جەنۇب تەرىپىدە ئۈچ دەرۋازا ۋە غەرب تەرىپىدە ئۈچ دەرۋازا بار ئىدى. ¹⁴ سېپىلنىڭ ئون ئىككى ئۇل تېشى بار ئىدى ۋە ئۇلاردا ئون ئىككى ئىسىم يەنى قوزنىڭ ئون ئىككى روسۇلىنىڭ ئىسىملىرى پۈتۈكلۈك تۇردى.

¹⁵ ماڭا سۆز قىلغۇچىنىڭ شەھەرنى ۋە دەرۋازىلىرىنى ۋە سېپىلنى ئۆلچىگىلى بىر ئالتۇن قومۇشى بار ئىدى. ¹⁶ شەھەر ئۆزى تۆت چاسا بولۇپ، ئۇزۇنلۇقى ۋە كەڭلىكى باراۋەر ئىدى. ئۇ شەھەرنى ئۇ قومۇش بىلەن ئۆلچىدى ۋە مىقدارى ئون ئىككى ستادىئون ئىدى، ۋە ئۇنىڭ ئۇزۇنلۇقى ۋە كەڭلىكى ۋە ئېگىزلىكى باراۋەر ئىدى. ¹⁷ ئۇ ئۇنىڭ سېپىلىنىمۇ ئۆلچىدى ۋە مىقدارى ئادەملەرنىڭ ۋە پەرىشتىلەرنىڭ ئۆلچىمىگە مۇۋاپىق بىر يۈز قىرىق تۆت گەز كەلدى. ¹⁸ سېپىل يېشىل قاشتاشتىن ئىدى، ئەمما شەھەر ئۆزى ساپ ئەينەككە ئوخشاش ساپ ئالتۇندىن ئىدى. ¹⁹ شەھەر سېپىلنىڭ ئۇللىرى زىننەتلىك ياسىلىپ، ھەر خىل قىممەت باھا تاشتىن ئىدى. ئاۋۋالقى ئۇل تېشى بىر يېشىل قاشتاش ئىدى، ئىككىنچىسى كۆك ياقۇت، ئۈچىنچىسى ئاق ھېقىق، تۆتىنچىسى زۇمرەت، ²⁰ بەشىنچىسى قىزىل ھېقىق، ئالتىنچىسى قىزىل ياقۇت، يەتتىنچىسى خىزىل، سەككىزىنچىسى كۆك زۇمرەت. توققۇزىنچىسى توپاز، ئونىنچىسى يېشىل ھېقىق، ئون بىرىنچىسى سۆسۈن ياقۇت، ۋە ئون ئىككىنچىسى ئۇل تېشى بىر سۆسۈن كۋارتس ئىدى. ²¹ ئون ئىككى دەرۋازا ئون ئىككى مەرۋايىتىتىن بولۇپ، ھەر بىر دەرۋازا بىر مەرۋايىتىتىن ئىدى. شەھەرنىڭ كۆچىسى سۈزۈك ئەينەكتەك ساپ ئالتۇندىن ئىدى. ²² شەھەردە بەيت كۆرمىدىم، چۈنكى قانداق مۇتلەق رەب خۇدا ۋە قوزا ئۇنىڭ بەيتىدۇر. ²³ شەھەر ئۆز يورۇتۇلۇشى ئۈچۈن ئاپتاپقا ۋە ئايغا موھتاج ئەمەس، چۈنكى خۇدانىڭ شان-شەرىپى ئۇنى يورۇتىدۇ ۋە قوزا ئۇنىڭ نۇرى بولىدۇ. ²⁴ تائىپىلەر شەھەرنىڭ نۇرىدا يۈرىدۇ ۋە يەرنىڭ پادىشاھلىرى ئۆز شانۇشەۋكىتىنى ئۇنىڭ ئىچىگە ئېلىپ كېلىدۇ. ²⁵ ئۇنىڭ دەرۋازىلىرى كۈندۈزدە ئېتىلىپ قالمايدۇ، چۈنكى ئاندا كېچە بولمايدۇ. ²⁶ تائىپىلەرنىڭ شانۇشەۋكىتىنى ۋە ئىززىتىنى ئۇنىڭغا كىرگۈزۈلىدۇ. ²⁷ ھېچبىر ناپاك ۋە ھېچبىر يىرگىنچىلىك ۋە يالغانچىلىق قىلغۇچى ئۇنىڭغا كىرمەيدۇ. يالغۇز قوزنىڭ تىرىكلىك كىتابىدا خەتلەنگەنلەر كىرىدۇ.

ھايات دەرياسى

22 ¹ ئاندىن ئۇ ماڭا كرىستالدىك سۈزۈك تىرىكلىك سۈيى ئېقىغىلىق بىر دەريانى كۆرسەتتى ۋە ئۇ دەريا خۇدانىڭ ۋە قوزنىڭ تەختىدىن چىقىپ، ² شەھەرنىڭ كۆچىسىنىڭ ئوتتۇرىسىدىن ئېقىپ، ئىككى يېنىدا تىرىكلىك دەرىخى بار ئىدى. دەرەخلەر بىلدا ئون ئىككى مەرتەۋە مېۋە كەلتۈرۈپ، ھەر ئايدا بىر قېتىم مېۋە بېرەتتى. دەرەخلەرنىڭ

ياپىرقى تائىپىلەرنىڭ شىپالىقىغا ئىشلىتىلەتتى. ³ يەنە ھېچبىر لەنەتلىك نەرسە بولمايدۇ. بەلكى خۇدانىڭ ۋە قوزنىڭ تەختى ئاندا بولىدۇ ۋە ئۇنىڭ بەندىلىرى ئۇنىڭغا ئىبادەت قىلىدۇ. ⁴ ئۇلار ئۇنىڭ يۈزىنى كۆرىدۇ ۋە ئۇنىڭ ئىسمى ئۇلارنىڭ پىشانىلىرىدا بولىدۇ. ⁵ يەنە كېچە بولمايدۇ ۋە ئۇلار چىراغنىڭ نۇرىغا ۋە كۈننىڭ نۇرىغا موھتاج ئەمەس، چۈنكى رەب خۇدا ئۇلارنىڭ ئۈستىگە يورۇقلۇق بېرىدۇ ۋە ئۇلار ئەبەدىلەرنىڭ ئەبەدىگىچە پادىشاھلىق قىلىدۇ. ⁶ ئاندىن ئۇ ماڭا ئېيتتى: «بۇ سۆزلەر ئىشەنچلىك ۋە راستتۇر ۋە پەيغەمبەرلەرنىڭ روھلىرىنىڭ تەڭرىسى خۇداۋەندە پات ۋەقە بولىدىغاننى ئۆز بەندىلىرىگە كۆرسەتمەك ئۈچۈن ئۆز پەرىشتىسىنى ئەۋەتتى.

ئەيسا مەسىھنىڭ پات كېلىشى

⁷ ۋە مانا پات كېلىمەن. بۇ كىتابنىڭ پەيغەمبەرلىك سۆزىنى ساقلىغۇچى مۇبارەكتۇر». ⁸ مەن، يۇھاننا بۇ نەرسىلەرنى كۆرۈپ ئاڭلىغانمەن. مەن ئاڭلاپ كۆرگەندىن كېيىن، ماڭا بۇنى كۆرسەتكەن پەرىشتىنىڭ پۇتلىرىغا سەجدە قىلغىلى چۈشتۈم. ⁹ لېكىن ئۇ ماڭا ئېيتتىكى: «ئېھتىيات قىلىپ، بۇنى قىلمىغىن، مەن سېنىڭ خىزمەتدەشنىڭ ۋە بۇرادەرلىرىڭ بولغان پەيغەمبەرلەرنىڭ ۋە بۇ كىتابنىڭ سۆزىنى ساقلىغۇچىلارنىڭ خىزمەتدەشلىرىمەن. خۇداغا سەجدە قىلغىن». ¹⁰ ئۇ يەنە ماڭا ئېيتتى: «شۇ كىتابنىڭ پەيغەمبەرلىك سۆزلىرىنى مۆھۈرلىمىگىن، چۈنكى ۋاقىت يېقىن كەلدى. ¹¹ ھەقسىزلىك قىلغۇچى ھەقسىزلىق قىلىپ تۇرسۇن، ناپاك بولغۇچى ئۆزىنى ناپاك قىلىپ تۇرسۇن، ئادىل بولغۇچى ئادالەت قىلىپ تۇرسۇن، مۇقەددەس بولغۇچى ئۆزىنى مۇقەددەس قىلىپ تۇرسۇن».

¹² «مانا پات كېلىمەن ھەركىمگە ئۆز ئەمەللىرىگە مۇۋاپىق ياندۇرماق ئۈچۈن بېرىدىغىنىم مەن بىلەندۇر. ¹³ مەن < ئالفا > ۋە < ئومېگا >، ئاۋۋالقى ۋە ئاخىرقى، ئىپتىدا ۋە ئاخىردۇر مەن. ¹⁴ تىرىكلىك دەرىخىگە ھەققى بولۇپ، دەرۋازىلاردىن شەھەرگە كىرمەك ئۈچۈن ئۆز كىيىملىرىنى يۇغانلار مۇبارەكتۇر. ¹⁵ لېكىن ئىتلار ۋە سەھىرگەرلەر ۋە زىنا قىلغۇچىلار ۋە قاتىللىق قىلغۇچىلار ۋە بۇتپەرەسلەر ۋە يالغانچىلىقنى قىلىپ دوست تۇتقان ھەركىم تاشقىرىدا قالىدۇ. ¹⁶ مەن ئەيسا جامائەتلەر توغرىسىدا بۇنى سىلەرگە گۇۋاھلىق بەرگىلى ئۆز پەرىشتەمنى ئەۋەتتىم. مەن داۋۇدنىڭ يىلتىزى ۋە نەسلى بولۇپ، تاڭ يۇلتۇزىدۇر مەن».

¹⁷ روھ ۋە كېلىن: «كەلگىن» دەيدۇ ۋە كىمكى ئاڭلىسا: «كەلگىن!» دېسۇن ۋە كىمكى ئۇسسۇسا، كەلسۇن ۋە كىمكى خالسا، تىرىكلىك سۇدىن خالسا ئالسۇن.

¹⁸ مەن بۇ كىتابنىڭ پەيغەمبەرلىك سۆزىنى ھەر ئاڭلىغۇچىغا گۇۋاھلىق بېرىمەنكى، بىركىم شۇنىڭغا بىر نېمە قوشسا، خۇدا ئۇنىڭ ئۈستىگە بۇ كىتابتا يېزىلغان بالالارنى قويدۇ ¹⁹ ۋە ئەگەر بىركىم مۇشۇ پەيغەمبەرلىك كىتابىدا پۈتۈلگەن سۆزلەرنىڭ بىرىنى كېمەيتسە، خۇدا ئۇنىڭ نېسىپىنى بۇ كىتابتا زىكىر قىلىنغان تىرىكلىك دەرىخىدىن ۋە مۇقەددەس شەھەردىن كېمەيتىدۇ.

²⁰ بۇنى گۇۋاھلىق بەرگۈچى: «دەرۋەقە پات كېلىمەن» دەپ ئېيتىدۇ. ئامىن، ئەي خۇداۋەندە ئەيسا، كەلگىن!

²¹ خۇداۋەندە ئەيسانىڭ مېھىر-شەپقىتى ھەممىلەر بىلەن بولسۇن. ئامىن.